
Перадплата «Божым Шляхам» на 1953 г. 


За адзін 

нумар На год 
Францыя 60 фр. 350 фр. 
Англія 1 ш. 10 пэн. 10 шым. 
Аргэнтына 2 пэз. 10 пэз. 
Аўстралія 2 ш. 8 шыл.” 
З. Ш. А. 20 цэн. 1 дал. 
Бэльгія 8 б. Фр. 50 б. фр. 
Данія 1 д. кар. 6 д. кар. 
Канада 20 цэн. 1 дал.20ц. 
Нямеччына 80 пф. 5 н. м. 
Швэцыя 1 ш. кар. б ш. кар. 








Грошы слаць на адрасы: 
У ФРАНЦЫІ:. 


Срёдце Роз аіе : Рагіз с. 6287 44 
В. Р. НогозКо І.ео. 95, гое Че бёўгез, 
РАВНІ5 УІ. . 


У АНГЛІІ: 


Веу. (г. С. Біроуіс, Магіап Ноп5зе, НоіІчеп 
Ауепце, СОМРОХ ХК. 12. 

У АРГЭНТЫНЕ: 

Азосіасіоп ВіеІогцза еп Іа Агсепіпа С. Со- 
топе] 5ауоз 2961. 
4, 4е Типіо, Ваепо5 Аігез. 


У АЎСТРАЛІІ: 
Мг. ЗасКіеухісх Юопаі, 60; ЕізВек 5Ёг. 
Еазі ВВІЗВАХЕ. 0-1. 


У БЭЛЬГІІ: 
Мг. Вогузехіс Уазіі, 19, Ріасе Нобоўуег, 
ГОСХАІК. 


У НЯМЕЧЧЫНЕ: УўеізвгЬепізсіег Сагі(ав- 
Зіепзі іп РецізсПапа. (205); СозІаг/ Наг», 
ЗопатегуовІепзсігаз5е 1 А. 


З БЕЛАРУСКАЕ НАРОДНАЕ МУДРАСЬЦІ. 

Гдзе добра, там памагатых многа. 

Гдзе жывуць жыкаўцы (сварлівыя), там Бог ад- 
ступіўся, а гдзе якаўцы, там Бог жыве. 
Гдзе любяць -- не ўчашчай, а гдзе ня любяць -- 

і нагою не накладай. 

Гдзе недагляд, там заўсёды даклад. 

Гдзе проста, там анёлаў са сто, а гдзе многа зацей, 
там сто чарцей. І 

Гдзе сын адзін, дык і той ня людзін. 

Гдзесь за морам, гдзесь на востраве, там кабан 
жыве, лычам арэ, нагамі барануе, хвастом 
сее. За ім пшаніца родзіць. Дзед стары хо- 
зіць, пшаніцу зьбірае, калачы пячэ і ўсю 
вёску корміць, да нам таго ня знаць, нам та- 
го ня бачыць. (Там добра, дзе нас няма). 

Гні дубіну пакуль маладая. 


,Малітаўнік «Божым шляхам» 


КНІЖКІ ДА НАБЫЦЬЦЯ. 


У Беларускіх Каталіцкіх Місіях у Лёндане і 

Парыжы можна купіць наступныя беларускія 
кніжкі: 
Друя В. -- Ты і яна. 250 фр -- 6 шыл. 
а. Л. Гарошка -- Душа 40 фр. -- 1 шыл. 
а Л. Гарошка -- Паходжаньне чалавека 20 фр. -- 
10 пэн. 


а. Л. Гарошка -- Сьв. Еўфрасіня -- Прадслава 
Полацкая 150 фр.-- 4 шыл. 
Г-і Я. -- Казкі ЛМ 2 -- 30 фр. 15 пэн. 
Г-і Я. -- Казкі Лё 8 30 фр. 15 пэн. 
Равенскі М. Арсеньева Н. -- Магутны Божа. Пес- 
ня з нотамі. -- 5 фр. З пэн. 


Народная казка -- Музыка і чэрці 40 фр. 1 шыл. 
Сяднёў М. -- Цень Я Купалы 30 фр. 15 пэн. 
Каваль П. -- Беларусь у датах, ліках і фактах 
(друг. выд.) 450 фр. -- 13 шыл. 
Змагар А. -- Случчакі-Апавяданьне- 100 фр. 2 ш. 
Змагар А. -- Рэпка-казка -- 30 фр. 15 пэн. 
80 фр. 2 шыл. 
Малітаўнік «Ноіаз Гиз5у» 200 фр. 5 шыл. 
Паштоўкі з беларускімі краявідамі -- 15 фр. 8 п. 
Камплет часапісу «Божым шляхам» за мінулыя га- 
ды ' 2000 фр. -- 2 ф. 
М. ВаВа4апохіс -- “УеіззгаЙепізсВег Неі- 
таі. Г угіК -- 50 фр. 9 шыл. 
Зьвяртацца на адрасы: У Францыі: 
В. Р. НогозКо І.ео, 95, гие (е 5ёўтез 
Рагіз УІ. 
У Англіі: Веу. «г. С. Зіроуіс, Магіап 
Ноц5е, НоІ4еп Ауепае, ІОХРОХ К. 12. 
У Нямеччыне: “МУеіззгубепізсіег Сагі(аз- 
Зіеп5і іп РепцізсЫапа. (20Ь) (бозІаг/Наіх, 
ЗопітаегуоМепзітаззе 1 А. 


УВАГА! 

Усю карэспандэнцыю для рэдакцыі «Божым 
шляхам» просіцца высылаць на вышэйпаданы 
асабісты адрас адказнога рэдактара а. Л. Га- 
рошка. Рэдакцыя. 





НА ВЫДАВЕЦКІ ФОНД «БОЖЫМ ШЛЯХАМ». 


Апошнім часам прыслалі 


Асімовіч Я, 780 фр., Балтрусэвіч В. 400 фр., 
Быковіч Я. 250, Крыванос С. 350, Лашук А. 485, 
Малышчук С. 650, Місуно Ул. 180, Міхалюк Я. 
240, Птушка Я. “д Б. Н. А, 800, Пузоўскі В. 500, 
Раманоўскі Я. 500, Саўко У. 970, Сенкевіч В. 
485, Сенкевіч Г. 485, Скрыньнік М. 485, др. М. 
С-к 800, Спічонак В. 510, С-ко А. 800, Хвалько 
Л. 485, Цыбульскі Э. 1000, Шацько А. ад групы 
Бэльгіі 2100, Яцкевіч Г. 500, Яцкевіч Д. ад трупы 
Аўстралія 2425 фр. 


БО ЖЫМ 


Год УІІ. 





СТУДЗЕНЬ-ЛЮТЫ 


Ш ЛЯХАМ 


52. 











Энцыкліка для прасьледаваных 


Дня 15 сьнежня мінулага году папа Пій ХИ 
выдаў пастырскі ліст-энцыкліку, ведамую пад на- 
зовам «Огіеп'аіез Есдіе5іаз» (Усходнія Цэркві). 

У галоўных пунктах Энцыкліка датычыць ка- 
талікоў усходніх абрадаў так у мінулым, які 
сёньня. Не забывае аднак Сьвяцейшы Айцец і аб 
хрысьціянах, якія на вялікі жаль зьяўляюцца ў гэ- 
ты час разьеднаныя з каталікамі. 

Гэты не малое вагі папскі дакумант, прынам- 
ся пасрэдна, адносіцца і да нас беларусаў. Пада- 
мо тут у скароце важнейшыя яго часткі. 

На пачатку Энцыклікі гаворыцца аб тым, што 
Папа з асаблівай любоўю адносіцца да ўсходніх 
Цэркваў, якія ясьнеюць навукай сьвятых Айцоў 
і якія на пачатку хрысьціянскае зэры, у пазьнейшых 
часох і ў сучаснасьці сьцякаюць кроўю мучанікаў. 

Далей Сьвяцейшы Айцец прыпамінае, што ён 
ад пачатку свайго ўзыходу на Апостальскі Пасад 
меў асаблівую ўвагу адносна каталікоў усходняга 
абраду, а так-жа зьвяртаўся да ўсіх тых, што зна- 
ходзяцца па-за Каталіцкай Царквою, каб як най- 
хутчэй вярнуліся да адзінай супольнай аўчарні 
Айца. 

Выявам любові папы да Усходніх Цэркваў бы- 
ло між іншым назначэньне армнянскага патрыяр- 
ха ў кардынальскую годнасьць, падрыхтаваньне і 
выданьне матэрыялаў да кодэксу кананічнага пра- 
ва для Усходніх Цэркваў ў інш, 

У сучасны мамэнт асаблівай турботай для 
Сьвяцейшага Айца ёсьць прасьледава- 
ныя, «бо-ж цімала ёсьць краінаў, дзе квітнеюць 
перадусім усходнія абрады, а Ў якія сёньня ўварва- 
лася бура зла, якая намагаецца збянтэжыць, вы- 
караніць і зьнішчыць красуючую хрысьціянскую 
грамаду»... «Калі ў мінулым рабіліся напады на 
якісьці асобны догмат каталіцкае навукі, дык 
сёньня зусім інакш: лёгкалумна ідзецца куды да- 
лей, робяцца намаганьні выкінуць З грамадзкага 
жыцьця, з сем'яў, унівэрсытэтаў, школаў і агулам 
з усяго жыцьця людзей усё тое, што Божае, або 
мае сувязь з Богам, быццам яно зьяўляецца менш 
важным ад розных казак, або ёсьць нягодным. 
Гэтак топчуцца правы, інстытуцыі і найбольш 
сьвятыя законы». 

«..Мы ведаем, 


што шматлікія хрысьціяне 


Ўсходняга абраду сёньня горка плачуць, калі на 
іх вачох забіваюць іхных біскупаў, або іх разга- 
няюць, або не даюць ім змогі сказаць свабодна 
слова сваёй пастве і выконваць іхняе ўлады; калі 
шматлікія бачаць свае сьвятыні прызначанымі 
для іншага ўжытку, або пакінутымі ў апушчэньні; 
калі яны сьведамыя, што больш з гэтых сьвяты- 
няў ня могуць лунаць да неба галасы малельнікаў 
гэтак цудоўна згарманізаваныя прыпісамі Літургіі, 
каб вымаліць ў Бога патолі і нябесных ласкаў для 
паднясеньня думкі, для ўцехі сэрца і каб зарадзіць 
гэтак вялікаму злу». 

Далей Сьвяцейшы Айцец заяўляе аб сумным 
факце, што шматлікія з вернікаў усходняга абраду 
знаходзяцца ў турмах і канцэнтрацыйных лягэ- 
рах, або нават калі і жывуць у сябе ўдома, дык 
ня могуць жыць так, як па праву ім належыцца: 
ня могуць прызнавацца да свае веры, а тымбольш 
ня могуць прапагаваць яе ў школе, ані нават у 
сваім сямейным круту. 

Гэты нялюдзкі прасьлед родзіць гэрояў. 

Паіменна Энцыкліка ўспамінае аб прасьледа- 
ваньні каталікоў у Баўгарыі, дзе нядаўна быў 
засуджаны на сьмерць біск. Басілков з трымя 
сьвятарамі і сваімі супрацоўнікамі. Тое самае перш 
адбывалася ў Румыніі, на Украіне і сярод іншых 
славянскіх народаў, дзе Царква ўсходняга абраду 
перш памысна разьвівалася. 

Пад канец Энцыклікі прыпамінаюцца словы 
Хрыста і Ягоных вучняў аб цярпеньні і прасьле- 
даваньні. Сам Хрыстос гаварыў калісь: «Вучань 
ня вышэйшы за настаўніка і слуга ня вышэйшы за 
свайго гаспадара» (Мат. Х, 24); «Калі Мяне 
прасьледавалі і вас будуць прасьледаваць» (Іван. 
ХУ, 20). Аднак Хрыстос зьвярнуў увагу ўсім 
сваім пасьлядоўнікам: «Любеце ворагаў вашых, 
рабеце дабро тым, хто ненавідзіць вас і малецеся 
за тых, што прасьледуюць і чэрняць вас» (Мат. 
У. 44). Хрыстос будучы на крыжы і церпячы 
страшэнныя мукі, маліў свайго Айца: «Ойча, яд- 


пусьці ім, бо ня ведаюць, што робяць» (Лук. 
ХХІІ 34). 

Каб Бог скараціў цярпеньні вернікаў, адчыніў 
турмы, пакрышыў кайданы, -- Папа зьвяртаецца 


з заклікам маліцца за пресьледаваных за веру 


-1- 


а 


асабліва ў часе так званае актавы малітваў за 
еднасьць веры, каторая выпадае між 18 і 25 
студзеня. 


Прыгожая Энцыкліка Сьвяцейшага Айца мо- 
жа глыбока ўзварушыць кожнага, хто будзе чы- 
таць яе бяз упярэджаньня. 

У ёй не названа паіменна нашага шматпа- 


кутнага народу, але там, дзе зьвятаецца да ўсіх 

прасьледаваных народаў, бяз сумніву меў на ўва- 

зе і нас беларусаў каталікоў абодвых абрадаў і 

нашых братоў праваслаўных, якія таксама шмат 

перацярпелі і церпяць ад бязбожнага камунізму 

За веру ў Бога і за вернасьць Хрыстовай Царкве. 
а. Ч. Сіповіч. 





Апостальскі візітатар для Беларусаў 


Беларускія Каталіцкія сьвятары абодвых абра- 
даў на эміграцыі зьвярталіся да Сьвяцейшага Айца 
назначыць Яго Эксц. Балеслава 
Слосканса Апостальскім Візітате- 
рам для беларусаў каталікоў на 
эміграцыі. Сьвяцейшы Айцец 
выслухаў просьбу і назначыў 
Я. Э. Балеслава Слосканса Апо- 
стальскім Візітатарам для бела- 
русаў каталікоў ува ўсёй Эўро- 
пе за выняткам Італіі, 

Падаючы да агульнага веда- 
ма гэтую важную вестку, лічым 
сваім абавязкам прыпомніць не- 
каторыя важнейшыя мамэнты з 
жыцьця Апостсльск. Візітатара. 

Я. Эксц. Балеслаў Слоскакс 
радзіўся 31 жніўня 1893 г. у 
Стэрнянах Рэжыцкага пав. Сьвя- 
тарскае сьвячаньне атрымаў 21 
студзеня 1917 г. у Петраградзе. 
Працаваў душпастырам у Пет- 
раградзе, Маскве і ў Віцебску 
У парахвя сьв. Барбары, Біскуп- 


скую хіратонію атрымаў 10 
траўня 1926 г. як тытулярны 
біск. Цільлійскі, а 13 жніўня 


таго-ж году быў назначаны Ап. 


Адміністатарам Магілёўскім і Менскім, 16 вера- 
.сьня 1927 г. бальшавікі яго арыштавалі і засудзілі 








ка З гады ў канцэнтрацыйны лягэр на Салоўках. У 
1930 г. І-ХІ ён «вярнуўся ў Магілёў, адбыўшы ка- 
ру на Салоўках, але праз ты. 
дзень 8-ХІ яго зноў арыштоўва- 
юць і высылаюць у Туруханскі 
край на паўночную Сібір. Ад- 
туль 21-1-1933 г. ён быў выме- 
нены супраць свае волі на са- 
вецкага камуніста з Латвіі. У 
1944 г. нямецкае гэстапо выес- 
зіць яго у Нямеччыну. У 1947г. 
яго запрашаюць на пражыцьцё 
ў Бэльгію, дзе і знаходзіць га- 
сьцінны прытулак. У тым-жа 
1947 г. яго дэлегаваў Апосталь- 
скі Пасад візітаваць беларускія 
асяродкі ў Францыі, Бэльгіі і 
Нямеччыне. Варта дадаць, што 
Я. Э. Балеслаў паважна прычы- 
ніўся сваім заступніцтвам да ар- 
ганізацыі беларускага цэнтру ў 
Лювэне. Сучасны адрас Апо- 
гстальскага Візітатара такі: Зоп 
ЕхсеПепсе Мзе.  Воі!езіап 
ЗІозКар5, АБрауе дц Мопі 
Сёзаг, Іоцуаіа, Веісіцче. 

У асобе новаказначанага Ал. 
Візітатара беларуская каталіц- 
кая эміграцыя атрымала добрага пастыра і шчы- 
рага працаўніка на рэлігійнай ніве. 


аф 


Царденьне ў сьвятле ВОвВукі і прыклёду ХрЫСті 


Багаслаўлёны плачучыя, бо яны 
будуць пацешаны. (Мат. У. 5). 


Нічога на сьвеце ня прымушала і ня прыму- 
шае людзей так шмат думаць і шукаць памыснае 
разьвязкі, як цярпеньне. І гэта зусім апраўдана, 
бо яно ня вонках нас, а ў нас, спрычыняе нам 
боль, сэрца аплятае тугою, душу напаўняе сумам 
і ня рэдка адбірае шчасьце. 

Аднак-жа ў цярпеньні павінна быць штосьці 
добрае і вялікае, калі яно ёсьць на сьвеце, калі 


яно неадступна суправаджае чалавека ад калыскі 
да магілы. 

Былі розныя спрсбы разьвязакьня праблемы 
цярпеньня. Пагене яго не разумелі і таму праклі- 
налі яго, але гэта ані не пазбаўляла цярпеньня, 
ані не памяншала болю. Некаторыя, як эпікурэй- 
цы і гэдоністы, стараліся заглушыць цярпеньне 
ўжываньнем роскашаў, але такое лякарства замест 
зьменшыць цярпеньне -- пабольшвала яго. Стоікі 
хацелі цнотай узьняцца па-над цярпеньне, але гэт- 
кае зьнячуленьне, у якім было шмат пыхі, не зра- 

біла з цярпеньня прылады да асягненьня вышэй- 
шае мэты. Індыйскі мудрэц Будда хацеў звольніц- 
ца ад цярпеньня праз поўную абыякавасьць да 
усяго і сьмерць. Усе гэтыя апініі не разьвязвалі 
праблемы цярпеньня і да часоў Хрыста на пы- 
таньне: чаму я тут цярплю і нашто? людзі не зна- 
ходзілі здавальняючага адказу. 

А ўсё-ж такі цярпеньне мае свой сэнс існа- 
ваньня. Нашая сьвятая вера паказвае нам сэнс і 
мэту цярпеньня. Яно прышло пасьля паршародна- 
га граху чалавека, як ягоны неадступны спада- 
рожнік. Яго прыслаў нам сам Бог як спосаб 
адрозьніваньня сапраўдных прыяцялёў ад фаль- 
шывых, як магчымасьць здабыцьця зноў ласкі, 
страчанае падчас упадку ў грэх і здабыцьця сабе 
большых духовых скарбаў. 

а) Цярпеньне прышло па-першае на тое, каб 
нанава ўстанавіць маральны парадак, скрыўлены 
чалавекам праз грэх. Толькі праз цярпеньне чала- 
век можа аддаць доўг Божай справедлівасьці па- 
рушанай грахом. Сын Божы, хочучы памірыць 
людзей з Богам, выбраў дарогу цярпеньня, а 
ўзяўшы на Сябе людзкія грахі, узяў таксама іхныя 
кансэквэнцыі: цярпеньне. 

б) Цярпеньне ёсьць ня толькі карай за грахі, 
але так-жа бароніць чалавека перад грахом і дае 
магчымасьць заслугі. Душа ў цярпеньні зьвярта- 
ецца да Бога, шукаючы ў Яго помачы. Добра зра- 
зумелае цярпеньне стаецца нашым разумным на- 
стаўнікам, які вызваляе і бароніць нас ад зла. 

в) Толькі цярпеньне прышпільвае да грудзей 
сапраўдных гэрояў сярэбраныя і залатыя крыжы 
заслугі. Мерай заслугі заўсёды ёсьць цярпеньне. 
Помнікі стаўляюць тым, якія ўмелі цярпець за 
мільёны. 

Ісус Хрыстос сваёю мукаю на Крыжы ня толь- 
кі выбаўляе людзей ад пекла, вызваляе ад грахоў, 
дае абаронныя сродкі перад грахамі, але і здабы- 
вае заслугі, якімі кожны можа ўзбагаціцца і 
асягнуць найвышэйшую ступень сьвятасьці. Крыж 
назаўсёды астаецца адзіным знакам заслугі і вялі- 
кім сымбалем нагароды.. 

Сьвятыя, разважаючы аб багацьці і вартасьці 
цярпеньня, гавораць, што Сын Божы зышоў з неба 
і ўчалавечыўся таму, што ня могучы цярпець на 
небе, мог цярпець на зямлі. Хрыстос дабравольна 
выбраў жыцьцёвую дарогу цярпеньня, якою 
йшоў ад Бэтлеему аж да Кальварыі. Гэтай дарогай 
потым ішлі ўсе, што Яго любілі, і гэтай дарогай 
будуць заўсёды йсьці ўсе, што Яго будуць лю- 
біць. 

У гэтым выяўляецца бязьмерная Божая 
мудрасьць, бо калі-б Хрыстос выбраў сабе рас- 
кошнае жыцьцё ў багацьці, славе, вялікасьці дык 
хто тады да Яго прыпадобніўся-б? 
йсьці Ягоным сьледам? Багацьце, слава, гонары 
адзьдзяляюць іхных носьбітаў ад іншых людзей, а 
цярпеньне касуе бар'еры між людзьмі, адчыняе 


Хто мог-бы: 


дзьверы палацаў для беднях і патрабуючых. Праз 
цярпеньне ўсе мы маем доступ да Хрыста, а Ён да 
нас. Праз цярпеньне чалавек прыпадобніваецца 
Хрысту. . 

Дзіўная і вялікая Божая мудрасьць! Калі-б 
Хрыстос казаў прыпадобнівацца да Ягонае 
мудрасьці, магутнасьці і сьвятасьці дык хто-ж на 
гэта адважыўся-б?! Але калі кажа прыпадлбнівац- 
ца да Яго ў цярпеньні: «Хто хоча йсьці за Мною, 
хай адрачэцца ад самога сябе, возьме свой крыж 
ды йдзе за Мною» (Мат. ХУ) 24) -- дык што для 
нас ёсьць лягчэйшага!? І ў жыцьці Хрыста і ў 
нашым жыцьці толькі цяр(еньня! Яно знайходзіць 
кожнага, нават тых, што ад яго уцякаюць 1 Гэтых 
можа найбольш. 


Навука Хрыста ня толькі кажа нам прымаць 
цярпеньне, як Божую волк» 1 Пераносіць Яго ці Як 
пакуту за грахі, ці як магчымасьць здабыцьця 
заслугі для сябе і для другіх; больш таго Хрыстова 
навука ідзе далей і кажа, ШТО цярпеньне можна 
любіць, бо яно можа зьмяёіЦЬ чалавека на лепшае 
і давесьці да найвышэйшае ступені дасканаласьці 
і сьвятасьці жыцьця. 

Ісус у сваім цярпеньўі ня бачыў пакуты за 
Сябе, бо быў нявінны, ані Заслугі, бо быў найсьвя- 
цейшы, аднак бачыў штоееЦі у цярпеньні, што 
Яго вязала з ім у дзіўны спосаб. Адносіны Хрыста 
да цярпеньня супрацьлеглия нашай натуры, якая 
ўнікае і жахаецца таго, што Хрыстос шукаў і з 
радасьцю ўспрыймаў. Беднасьць, пагарду, цяр- 
пеньне, паніжэньне і ўсяка? прасьледаваньне сьвет 
ад сябе стараецца: адкінуць якнайдалей, а Хрыстос 
ўсё гэта зьбірае і замяняе У сваю непадзельную 
ўласнасьць. і 


Багаслаўлёныя ўбогія Духам; багаслаўлёныя 
плачучыя; багаслаўлёныя, што церпяць прасьлед; 
багаслаўлёныя вы, калі булуУць вас зьневажаць і 
прасьледаваць і гаварыць на вас усякае благоцьце 
дзеля Мяне (Мат. У, 3-11). Вось мова Ісуса, якое 
людзкое вуха дагэтуль ня ЧУла і якое не адгадау 
людзкі розум, ані прадчул? СЭрЦа. 

З гэтых праменьняў багаславенства Божага 
Сэрца і са сьлёз цярпеньня людзкога сэрца спля- 
таецца каралеўская, ясная ! простая дарога, якая 
вядзе да жыцьця вечнага; над галовамі цярпячых 
творыцца яснае сяева хвалы, іцто трывае вечна. 


Дзеля тэтага, калі дабравольна цярпячых 
сьвет называе шалёнымі ! дурнымі, а іхнюю 
сьмерць уважае за сорам і Ганьбу, дык Хрыстос 
зьвяртаецца да іх з радасным Клічам: «Цешцёся 1 
весялецеся, бо вялікая нагарода вашая ў небе» 
(Мат. У, 12). 

У цярпеньні чалавека падобна як у шкарлу- 
піне пэрлаўкі, зраненае пясчынкаю, утвараецца 
найдзіўнейшая каштоўная ПЭрла, утвораная са 
сьлёз людзкога сэрца і якая называецца: люблю. 
Сын Божы, зышоў з нябесных вышыняў у глыбі- 

ню людзкога цярпеньня, каб праг боль Свайго 
Сэрца ўсё жыцьцё замяніць на такую пэрлу, 

Гледзячы на Ісуса Хрыста, уміраючага за нас 
на крыжы, зразумеем, што Ён нас бесканечна лю- 
біць, бо для нас цярпіць; што ня толькі дае нам 
усё неабходнае для нашага збаўленьня, але дае 
нам Сямога Сябе, Сваё Сэрца. Вось адна з тайні- 
цаў цярпеньня, вось яе адно вялікае слава: дюблю. 

У цярпеньні даконваецца духова- “містычная 
лучнасьць нашых душаў: з Ісусам Хрыстом. Пры- 
помнім сабе, што мы зьяўляемся членамі містычна- 
га пела Хрыста, якста Ён ёсьць галавою, Ягоная 
кроў ажыўляе нас праз сьв. Тайны, асабліва ў 
сьвятым Прычасьці, Ведама, што Хрыстос сваею 
мукай заплаціў Айцу за ўсе нашыя грахі, але ка- 
мое Яго мукі не хапае каб быць збаўленым. Мы 
павінны ўдзельнічаць ў ёй, замяніць яе на нашую 
ўласнасьць, з ёю супрацоўнічаць. Мы праз цяр- 
пееьне з Ісусам дапаўняем тое, чаго нестае для нас 
у муцы Хрыста, як гаворыць ап. Павал (Калас. 
І. 24), На дарозе цярпеньня наша душа спатыкаец- 
ца з Ісусам, бо Ён ідзе па гэтай дарозе. 


Ёсьць тры крыніцы цярпеньня: Першая кры- 
віца -- Бог. Ён пасылае цярпеньне людзям, для 
асягненьня вялікіх мэтаў. Такое цярпеньне рэдкае, 
аде калі прыходзіць, дык прыносіць з сабою 
патрэбную для перанясеньня цярпеньня ласку, бо 
што ад Бога йдзе, да Бога і вяртаецца, Гэтага цяр- 
пеньня ня трэба баяцца. 
ў Друсая крыніца -- нашыя грахі і недаскана- 
ласьці. Праз першы грэх цярпеньне ўвайшло на 
сьвет і цяпер кожны новы грэх, адчыняе яму шы- 
рока дзьверы нанова. Прыгледзеўшыся ўважна на- 
шаму жыцьцю, пабачым, што прычынаю большае 
часткі нашага цярпеньня ёсьць неразважныя, а 
перадусім грэшныя праступкі. Гэткае цярпеньне 
непажаданае, як і сам грэх, Ад гэткага няшчасьця 
трэба ўцякаць. Чым далей будзем ад яго, жыцьцё 
будзе азначацца большым спакоем, тым спакоем, 
які дае чыстае сумленьне. Гэта прыносіць ра- 
дасьць, шчасьце і справядлівае перакананьне, што 
мы з помаччу Божае ласкі нашага жыцьця не 
змарнавалі. Калі пасьля граху прыходзіць цяр- 
пеньне, трэба яго прыняць, як пасданае з Божае 
волі і адпакутаваць за грахі -- гэткае цярпенне 
і пакута ёсьць заслугоўваючым актам. Сьв. Аўгу- 
стын у зьвязку з гэтым кажа: «Бог ніколі не да- 
пусьціў-бы граху, каб ня мог з тэтага зла зрабіць 
большага дабра». ў 

Трэцяя крыніца -- грахі іншых адносна нас, 
іхныя слабасьці і недасканадласьці, а так-жа на- 
шыя адносна іншых. Чалавек ёсьць грамадзкаю 
істотаю і таму незахаваньне маральнага права 
праз аднаго, стаецца крыніцаю цярпеньня для 
другіх, Страшэнна шырокая і глыбокая гэта кры- 
ніца сёньня. Як захавацца 'адносна гэтага цяр- 
пеньня? Кожны чалавек паасобку і ўсё трамадзтва 
павінна ўсімі сіламі старацца, каб унемагчыміць 


злачынствы, нягоднасьць, несправядлівасьць і крые 


ўды, або прынамсі іх як найболыц абмежаваць. 
Гэтага хоча. Бог, 

Агулнае цярпеньне паменшыцца на толькі, па- 
колькі кожны сам сябе паправіць і апануе свае 
нахілы да здога ды будзе старацца жыць паводля 
правіла: каб мне было добра жыць з іншымі, З ін” 
шым добра са мною. 

Цярпеньне ў дачасным жыцьці будзе заўсёды 
і нам трэба яго выкарыстаць. Найлепшы прыклад 
адносна гэтага дае нам Хрыстос сваім жыцьцём. 
Усе Ягоныя цярпеньні выплывалі з людзкое зло- 
бы, з крывадушных намераў фарызэяў, са зьмень- 
лівых настрояў масаў народу, нават з паводзін 
апосталаў, якія яшчэ ня былі вырабленымі і апз- 
наванымі. 

Юда выдае Хрыста ка сьмерць, Пятро выра- 
каецца аж тры разы. У часе мукі ўсе Яго пакіда- 
юць, А Ісус усе гэтыя цярпеньні бярэ як Божую 
волю, якая павінна споўніцца, таму не супра- 
ціўляецца цярпеньням, не адкідае іх, больш таго, 
бароніць іх: калі Пятро, пачуўшы ад Хрыста, што 
Яму трэба йсьці на муку, пачаў адмаўляць ад гэ- 
тага, дык Хрыстос абураны адказаў Пятру востра: 
«Адыйдзі ад Мяне шатан! Ты для Мяне спакуса, 
бо ня думаеш аб тым, што Божае, зле што чала- 
вечае» (Мат. ХУІ, 23), Хрыстос цярпеньне назы- 
вае чарай, якую Яму падае нябесны Айцец, а ў 
крытычнай хвіліне кажа: «Ойча, калі Твая воля, 
пранясі чару гэтую міма Мяне, але не Мая воля, 
але Твая няхай станецца» (Лук. ХХІІ, 42). 

У жыцьці хрысьціяніна ніводная сьлязіна, 
ніякі бодь, ніякі сум, ніякая прыкрасьць духовая, 
ці фізычная ня згіне марна, калі толькі гэтыя цяр- 
пеньні прымецца, як волю Божую, калі Ў цярплі- 
васьці і ціхасьці духа чалавек скажа: Божа, будзь 
водя Твая! 


Ісус Хрыстсіс, падобна як раніцаю йшоў да апо” 
сталаў, якія выбіваліся з сілаў у чаўне на ўзбура- 
ным моры, так ідзе да нас у цярпеньнях, смутку, 
прасьледаваньнях, Цяжка нам, няраз страшна і 
безнадзейна, але як толькі, навучаныя верай, у па- 
коры, схілім голаву перад нябесным Айцом і ска- 
жам: станься воля Твая, Божа! Тады хоць вока ня 
высахне, хоць сэрца не перастане сумавяць, яле 
душа супакоіцца і зразумее тайну, што рука, якая 
датыкае нас, гэта заўсёды рука любячага Айца. 

Ня мінула цярпеньне і Божае Маці. Якое вя- 
лікае мусіда быць Яе цярпеньне, калі трымала ў 
сваіх абыймах зьнятае з крыжа мёртвае цела да- 
рагога адзінага Сына! У гэтай хвіліне яна сталася 
каралевай мучанікаў. Тады яна яшчэ раз паўта- 
рыла ў сваім сэрцы стань ся, гэтае вялікае 
слова жыцьця: будзь воля Твая! 

Крыж у Божых плянах меў быць знакам хва- 
лы, чэсьці і шчасьця чалавека. Пасьля ўпадку ча- 
лавека ўсе насьледкі граху скупіліся ў крыжы. У 
жыдоў крыж быў праклёнам, у паган сьмерць на 


у аа 


крыжы была найбольшай ганьбай. Крыж, абмыты 
Крывёю Збавіцеля, стаецца знакам заслугі і чэсь- 
ці. Цяпер ён знайходзіцца на каронах каралёў, на 
грудзях гэрояў. Крыж стаецца зарукай перамогі. 
Дзе крыж, там супакой, шчасьце, лад, парадак, 
жыцьцё; дзе ўцякаюць ад крыжа, дзе нішчаць яго, 
там цемра, дзікасьць, барбарства, бязлад, страшэн- 
ная сьмерць духа і цела. 


Толькі крыж сёньня можа ўратаваць людзкі 
род ад загубы, толькі ён можа ўліць у неспакой- 
ныя і зьдзічэлыя людзкія сэрцы супакой, толькі 
ён прынясе новаё жыцьцё. 


Направіць усё ў Хрысьце, значыць навучыць 
людзей цярпець і даць ім моц цярпеньня. Хто 
сьведама і дабравольна ўспрыймае цярпеньне, той 
умее панаваць над сабою, той умее змагацца з 
перашкодамі, мае заруку быць пераможцам 
у жыцьцёвых цяжкасьцях, а хто івыцягае рукі па 
роскашы, той стаецца іхным нявольнікам. . 

Дык прасем сьвятое цярплівасьці, ласкі зГа- 
джацца заўсёды з Божаю воляй, ведаючы, што за 


чорнымі хмарамі цярпеньня, няўдачаў заўсёды 


сьвеціць сонца Божых абяцаньняў і Божага бага- 
славенства. Янка Садоўскі. 





Царкоўная еднасьць 


У часе ад 18 да 25 студзеня ўвесь хрысьціян- 
скі сьвет абходзіць актаву малітваў за аб'еднаньне 
Цэркваў. Ня так даўно, бо ў 1908 г. першы раз 
арганізаваў гэткую актаву а. Ваттсон, а сёньня на 
ўсім сьвеце і ўва ўсіх мовах каталікі, праваслаўныя 
і пратэстанты моляцца ў часе гэтае актавы. да 
Усявышняга, каб настала аб'еднаньне ўсіх верні- 
каў у адной Хрыстовай Царкве. 

Акрамя актавы малітваў за аб'еднаньне ад не- 
каторага часу пратэстанты і часткава права- 
слаўныя склікаюць розныя экумэнічныя кантрэсы, 
канфэрэнцыі і зьезды, твораць арганізацыі, у якіх 
прадстаўнікі розных веравызнаньняў стараюцца 
знайсьці супольныя пункты паразуменьня ня так 
багаслоўскім, як хутчэй мэханічна-рэдуктыўным 
спосабам. У гэтых экумэнічных канфэрэнцыях 
Каталіцкая Царква і сама ня ўдзельнічае і сваім 
вернікам забараняе браць афіцыяльны ўдзел. Гэт- 
кае становішча Каталіцкае Царквы некаторым 8о- 
рагам каталіцызму служыць прэтэкстам, каб абві- 
наваціць каталікоў у браку добрае волі. У са- 
праўднасьці Кталіцкая Царква заўсёды жадала і 
жадае аб'еднаньня ўсіх хрысьціян і жадае яго 
больш шчыра, чым якія іншыя Цэрквы ці сэкты.Нэ- 
гатыўнае становішча Каталіцкае Царквы да эку- 
мэнічнага руху вынікае не з нястачы добрае волі, 
але таму, што Яна разумее аб'еднаньне хрысьціян- 
ства інакш, чым гэта разумеюць іншыя хрысьціян- 
скія Цэрквы і сэкты. 

Каталіцкі пагляд на справу аб'еднаньня 
Цэркваў быў выясьнены 95 гадоў таму назад па- 
паю Піям ХІ у ягонай энцыкліцы «Могіаіца 
Апіптозв», выданай 6 студзеня 1928 г. 

Насамперш Энцыкліка сьцьвярджае факт, што 
апошнім часам было зроблена шмат натугаў з бо- 
ку некаталікоў з мэтаю аб'еднаньня ўсіх хрысь- 
ціян. Выхадным пунктам усіх гэтых пачынаньняў 
было цьверджаньне, што паколькі на сьвеце няма 
амаль людзей пазбаўленых рэлігійнага пачуцьця, 
дык ня цяжка будзе знайсьці некаторыя пункты 
веры супольныя для ўсіх рэлігіяў і прыймальныя 
для ўсіх людзей і вось гэтыя пункты нібы павін- 


ны летчы ў аснову духовага аб'еднаньня ўсіх лю- 
дзей. Такія пагляды -- кажа далей Энцыкліка -- 
ня могуць спаткацца з сымпатыяй з боку катайі- 
коў, бо яны стаяць на фальшывым заложаньні, што 
«ўсе рэлігіі ёсьць больш менш добрымі і годнымі 
пахвалы, бо ўсе яны пад рознымі формамі лаюць 
выражэньне ўроджанаму пачуцьцю, якое вядзе 
нас да Бога і да падпарадкаваньня Ягонаму зако- 
ну». Тыя, што Так думаюць, ня толькі памыляюц- 
ца, але фальшуюць самое паняцьце рэлігіі і кро- 
чаць проста па шляху да натуралізму і атэізму. 
Далей Энцыкліка выясьняе праўдзівае па- 
няцьце рэлігіі і Царквы. Бог стварыў чалавека, 
каб той Яго пазнаваў і Яму служыў, дзеля гэтага 
мае поўнае права, як Валадар і Стварыцель сусьве- 
ту дамагацца ад чалавека поўнага падпарадка- 
ваньня, Бог даў усім людзям натуральнае права, 
упісаўшы яго глыбока ў сэрцы кожнага. Але 
акрамя натуралькага права Бог даў людзям яшчэ 
пазытыўнае права, аб'яўленае. Нашым абавязкам 
ёсьць верыць у аб'яўленыя Богам праўды і выкон- 
ваць аб'яўленыя Ім правы. Каб аблягчыць людзям 
выкананьне гэтых абавязкаў Адзінародны Божы 
Сын Ісус Хрыстос залажыў сваю Царкву. Пасьля 
гэтага ніхто з тых, што называюць сябе хрысь- 
ціянамі, не адкідае факту, што Хрыстос залажыў 
толькі адну Царкву. Аднак існуюць розныя пагля- 
ды на характар гэтае Царквы. Так напрыклад не- 
каторыя думаюць, што Хрыстова Царква гэта ні- 
чога іншага, як свабодная фэдэрацыя ўсіх хрысь- 
ціянскіх груповак і сэктаў, якія не абавязкава па- 
вінны нават згаджанца ўва ўсіх праўдах веры, а 
толькі ў «прынцыповых». У сапраўднасьці-ж Хры- 
стова Царква ёсьць ідэальным бачымым гра“ 
мадзтвам, зьеднаным у выЗнаваньні тое самае веры 
і ў падпарадкаваньні аднаму найвышэйшаму аўта- 
рытэту. Духоўныя ўлады Царквы -- ерархія -- 
зьяўляюцца простымі наступнікамі апосталаў на 
чале з намесьнікам ап. Пятра. Гэтыя духоўныя 
ўлады маюць за заданьне захаваць у беззаганнай 
чысьціні Ўвесь дэпазыт аб'яўленае праўды: і наву- 
чаць гэтай праўдзе вернікаў, на што Царква атры- 


мала аўтарытэт самога Хрыста, Які паслаў сваіх 
вучняў, каб яны навучылі ўсе народы. Гэтая 
Царква ёсьць адна: яна заложана самым Хрыстом 
і будзе існаваць аж да сканчэньня сьвету, бо та- 
кая ёсьць воля Хрыста. 

Пасьля гэтага ясна, чаму Каталіцкая Царква 
ня ўдзельнічае ў экумэнічных імпрэзах, ладжаных 
з ініцыятывы пратэстантаў. Каталікі бачаць толькі 
адно аб'еднаньне: поўнае прыняцьце ўсіх аб'яўле- 
ных праўдаў, як іх падае да вераваньня Каталіцкая 
Царква і падпарадкаваньне Апостальскаму Пасаду. 
Тут ня можа быць мовы аб нейкіх кампрамісах, 
або аб выбіраньні толькі нейкіх «прынцыповых 
праўдаў веры», бо аб'яўленыя праўды ўсе адноль- 
кава прынцыповыя, бо аднолькава Божыя і ніхто 
ня можа сябе назваць сябрам Каталіцкае Царквы, 
хто ня верыць хоць у адзін з аб'яўленых догматаў. 

Таму Энцыкліка зьвятаецца з гарачым заклі- 
кам да ўсіх, што некалі адпалі ад Каталіцкае 
Царквы, каб яны зноў вярнуліся, «Хай-жа яны -- 


гаворыцца ў Энцыкліцы -- вернуцца да іхняга 
Айца, які забыўшыся на прошлыя, зробленыя імі 
Апастальскаму Пасаду крыўды, прыме іх зноў з 
вялікай любоўю...» Аднак яны не павінны спадзя- 
вацца, што Царква «будзе талераваць іхныя па- 
мылкі, але (яны павінны) прыняць поўнасьцю Яе 
навуку і кіраўніцтва». 

Энцыкліка канчаецца заклікам да ўсіх ката- 
лікоў і некаталікоў, каб маліліся ў намераньні, каб 
гэтая сапраўдная царкоўная еднасьць наступіла ў 
найбліжэйшым часе. 


Такі ў кароткіх словах зьмест гэнае важнае 
Энцыклікі вялікага папы, які асабіста шмат зрабіў 


дзеля пашырэньня царкоўнае еднасьці. 

Ягоныя словы цяпер таксама актуальныя, як 
яны былі актуальнымі 25 гадоў таму назад. У 
іхным дусе і адбываюцца штогод актавы малітваў 
за царкоўную еднасьць у сьвеце. 


А. Надсон. 





Голас праваслаўных ерархаў 


Румынскі праваслаўны быўшы Чэрнавіцкі 
мітрапаліт Вісарыён Пую пісаў з Парыжа І-га лі- 
стапада 1951 г. у лісьце да Маскоўскага Патры- 
ярха Аляксея: 

«Рух у абароне міру, запачаткаваны і пад- 
сычваны з палітычных, а не рэлігійных мерка- 
ваньняў, душою якога ёсьць варожасьць да ін- 
шых рэлігіяў і асабліва да каталіцтва, зьяўляецца 
такою наіўнасьцю, ад якое Маскоўскі Патрыярх 
павінен-бы адмовіцца, бо гэтая акцыя ня мае 
ніякае канечнае для яе маральнае павагі. Рэлігій- 
ныя прасьледаваньні і варажнеча з нячуваным ша- 
ленствам, якую мы бачым у дачыненьні да сястрын- 
нае нам Рымскае Царквы, адымаюць права ў па- 
літычных кіраўнікоў і ў Маскоўскага Патрыярха 
гаварыць аб тым, быццам яны жадаюць міру...» 

«Трэба налягаць на тое, каб кончыліся палі- 
тычныя і рэлігійныя прасьледаваньні так унутры, 
як і навонках савецкіх тэрыторыяў. Першым вы- 
нікам хрысьціянства ёсьць мір з сястрыннай Цар- 
квою Рыму, якая на працягу многіх стагодзьдзяў 
з нязвычайнаю энэргіяй і больш чым Якая іншая 
група імкнулася да зьдзейсьненьня міру і гра- 
мадзкае згоды ўва ўсім сьвеце». 

«Увесь сьвет назірае з жуткасьцю і спачу- 
ваньнем цярпеньні, якія бяз дай прычыны і не 
справакаваны нічым спрычыняе маскоўскі рэжым 
усім інстытуцыям Рымскае Царквы ў розных 
краінах і падзіўляе разыгнацыю, з якою яна ўсё 
гэта пераносіць; не з контратакай прэсы, але з ма- 
літваю, перакананая ў тым, што так як праміну- 
лі прасьледаваньні Наполеона і Гітлера, прамінуць 
і гэтыя балючыя ўдары, бо хрысьціянская Царква 
ёсьць вечная», 


«Я ёсьць і астаюся ў лоне мае Праваслаўнае 
Царквы, але публічна заяўляю з моцай, што Рым- 
ская Царква дзеля свае вышэйшае арганізацыі, 
дзеля сваіх шматлікіх культурных і дабрадзейных 
інстытуцыяў і дзеля сваіх місіянэрскіх натугаў 
ува ўсім сьвеце, ёсьць годная падзіву і заслу- 
гоўвае на ўспамогу, а не на прасьледаваньне. Мэ- 
таю ўсіх хрысьціянскіх Цэркваў павінна было-б 
стацца жаданьне Госпада нашага Ісуса Хрыста: 
«Каб усе былі аднс». (Паводля «Опіаз» ІЎ-ХІ, 
1952). 

Іншы праваслаўны “ерарх агульна ведамы ўва 
усім праваслаўным сьвеце галава грэцкае Пра- 
васлаўнае Царквы Афінскі Архіяпіскап Спірыдон, 
духовы правадыр 7 з палавінаю мільёнаў права- 
слаўных грэкаў у інтэрвію выключна для прэсавае 
агенцыі «Асошэйтэд-Гірэс» заявіў, што трасьле- 
даваньне каталікоў камуністамі зьяўляецца адна- 
часна агрэсіяй супраць усяго хрысьціянства. 

«Ёсьць чэсьцю для каталікоў -- казаў архія- 
піскап Спірыдон -- тая сьмеласьць, якую яны 
праявілі ў абліччу прасьледаваньня ў камуністыч- 
ных краінах. Гэта так-жа вялікая адвага, шта яны 
і далей астаюцца ахвярамі камуністычнях атакаў. 
Небясьпека камунізму ёсьць супольнаю для ўсіх 
рэлігіяў. Хаця каталікі і праваслаўныя трэкі даво- 
лі часта мелі «разыходжаньні», аднак у змаганьні 
з камуністычным прасьледаваньнем наша барацьба 
ёсьць суполнаю». У часе апошняе хатняе вайны з 
камуністамі ў Грэцыі паводля сьведчаньня ўлады- 
кі Спірыдона згінула 225 сьвятароў, зьнішчана 
каля 9 тыс. цэркваў. («І/Оззегуаіоге Вотапо» 
22. І. 1953), 

А, Дзедзінка, 


Сумленьне 


У штодзекных гутарках, у сяброўскіх адносі- 
нах і ў прамадзкіх справах вельмі часта людзі 
паклікаюцца на сумленьне. Хочучы даведацца аб 
іншых, у першую чаргу пытаюцца, ці ён сумлен- 
ны Ці не. У даксрах адносна людзей з дрэннымі 
паводзінамі няраз можна пачуць горкую заўвагу, 
што. той, ці іншы «НЯ мае сумленьня» -- гэтым 
выказваецца найгоршае асуджэньне, Калі для ча- 
лавека сумленьне мае такое вялікае значэньне, дык 
варта аб ім даведацца крыху больш і дакладней: 
што яно такое гэтае сумленьне? 

У азначэньні слова «сумленьне» вучоныя ма- 
юць некаторыя разьбежнасьці, бо гэтае слова, 
падобна як шматлікія іншыя мае некалькі зна- 
чэньняў. З гледзішчі лёгікі сумленьне ёсьць здсль- 
насьцю чалавека разрозьніваць дабро ад зла. З ма- 
ральнага гледзішча -- сумленьне ёсьць уласьці- 
васьцю людзкога розуму судзіць адвольна і беспа- 
срэдна аб маральнай вартасьці ўчененых актаў. 
Але сумленьне ня толькі судзіць і ацэньвае зро- 
бленыя ўчынкі, яно яшчэ перад там чым нешта 
сзроблена выдае практычны суд, ці намераны акт 
згодны з маральным правам, ці не; ці яго можна 
рабіць, ці трэба паўстрымацца. Агульна і коратка 
кажучы сумленьне можна было-б назваць уласьці- 
васьцю людзкое душы адчуваць маралькую вар- 
тасьць намераў і ўчынкаў. 

Вобразна часта гаворыцца аб голасе сумлень- 
ня, які або пахваляе, бо ганіць, або выклікае ра- 
дасьць і задаваленьне пасьля добрых учынкаў, або 
страшэнна мучыць пасьля дрэннага. 

Спаміж усіх жывых істотаў на зямлі толькі ча- 
лавек мае сумленьне, бо толькі ён мае духовую 
душу, Толькі чалавеку Бог даў разумную і несьмя- 
ротную душу, абдараваную вольнаю воляю і 
прызначаную да асягненьня вечнага жыцьця ў не- 
бе. І вось каб вольная золя мела магчымасьць 
добра кіраваць паводзінамі чалавека Бог даў ча- 
лавеку кепамыльнага дарадніка -- сумленьне. Бы- 
ло шмат багасловаў і сьвецкіх вучоных, якія про- 
ста азначалі сумленьне, як толас Бога ў дышу ча- 
лавека. Ды ці толькі багасловы і вучоныя! Гэткай 
ёсьць найбольш распаўсюджаная думка ў народ- 
ных масах. Амэрыканскі місіянар. а. Тамаш Дюпэ- 
рон апавядае таксе здарэньне са свае дзейнасьці. 
Аднойчы ў ваколіцы Канзас, дзе жывуць яшчэ 
індзейцы «Кікапу» з групы Альгонкін, сустрэў яго 
правадыр аднае групы і ўбачыўшы ў руках мі- 
сіянара брэвіяр, казаў: «Чорны сурдут (так індзей- 
цы называюць каталіцкіх сьвятароў, - ці-ж ня 
праўда, што "гэтая кніжка, якую ты чытаеш, 
ёсьць Сьзятое ІНсаньне?» На патакуючы адказ мі- 
сіянара індзеец казаў далей: «Мы ня ўмеем чы- 
таць, але мы маем так-жа Сьвятое Пісаньне! Вось 


дзе яно! -- казаў, паказваючы на сваю грудзіну 
-- І гэтае «Сьвятсе Пісаньне» кажа нам, што Вя- 
лікі Дух заўсёды глядзіць на нас. Гэтая сьвятая 
кніга забараняе нам красьці каня, карову, агулам 
ўсё тое, што належыць іншым людзям. Гэтая кьвя- 
тая кніга забараняе мее пажадаць жонку майго 
бліжняга; яна забавязвае мяне дбаць аб маім 
бацьку і матцы ў іх старасьці і падзяліць з імі на- 
ват апошні кусок хлеба. Бачыш, чорны сурдут, ўсё 
гэта кажа мне сьвятая кніга ў маім сэрцы». 


Цяжка больш тпрісста, ясна і вобразна апісаць 
сумленьне, як гэта зрабіў той няграматны індзе- 
ец, ды няма патрэбы даўжэй затрымоўвацца над 
азначэньнем сумленьня але варта зьвярнуць ўва- 
гу на што іншае. Калі "ўва ўсіх людзей ёсьць 
сумленьне, дык як паясьніць той факт, што ня ўсе 
адколькава слухаюцца сумленьня, а нават ведамы 
выпадкі, калі людзі быццам зусім перастаюць ад- 
чуваць яго полас? 

У дзейнасьці чалавека сумленьне мае не вы- 
рашаючы, а толькі дарадчы голас. Уласьцівую па- 
станову нешта зрабіць, або паўстрымацца ад дзей- 
насьці выдае вольная воля чалавека. У выніку гэ- 
тага здараюцца выпадкі, калі воля ня годзіцца з 
сумленьнем і нават з розумам, тады і зьяўляюцца 
ўчынкі, якія ня годзяцца з голасам сумленьні, а 
нават яму супярэчаць. Так вольную волю, як і 
сумленьне чалавек атрымоўвае разам з душою -- 
кажацца, што яны ўроджаныя, але дзеля таго, каб 
яны занялі належнае мейсца ў жыцьці чалавека, 
мусяць разывівацца і дасьпяваць, Калі-ж узгада- 
ваньне чалавека будзе таксе, што замест разьві- 
ваць сумленьне, будзе прыглушаць ягоны голас, 
дык ня дзіва, што з часам голас сумленьня можа 
аслабнуць, але поўнасьцю заглушыць гэты ма- 
гутны нябесны голас ніколі нікому не ўдалося. 
Гістарыя ведае нязьлічаныя выпадкі, калі скрытыя 
забойцы дзесяткі гадоў пасьля сваіх правінаў са- 
мі зьяўляліся да судзьдзяў, каб адпакутаваць за 
авае злочны. 

Вельмі характэрна, што людзі, якія страцілі 
Ўсякую веру, ці тыя, што яе ніколі ня мелі і для 
якіх рэлігійныя маральныя вымаганьні практычна 
ня існуюць, ня могуць у сабе заглушыць голасу 
сумленьня. Сучасныя бязбожныя дзяржаўныя 
сыстэмы даюць шмат прыкладаў на гэта. толькі 
нажаль мала з іх даходзіць да агульнаг,/ ведама. 
Для прыкладу вось пару здарэньняў, якія былі 
трапілі на старонкі прэсы. Чэкіст, які 4-У1-1918 г. 
застрэліў пермскага архіяп. Андроніка, ня мог ка- 
бе нідзе знайсьці мейсца і едучы на Усходня --Кі- 
тайскай чыгунцы, трапіў пад цягнік. Яму адрэза- 
ла абедзьве ногі. Лежучы ў харбінскай больніцы, 
ён да самае сьмерці крычаў: «Ратуйце мяне, ра- 

туйце: вось Андронік ідзе, Андронік ідзе-» Іншы 
чэкіст тав. Жуков, які 30-Ш-1923 г. растрэліў ма- 
гілёўскага пралата Канст. Буткевіча і агулам за 
свой век меў на сумленьні жыцьцё больш 2000 
людзей, адчуваў такі дакод сумленьня, што кон- 
чыў жыцьцё самагубствам. Падобных прыкладаў 
ёсьць тысячы, 


Асабліва моцна адзываецца сумленьне перад 
сьмерцю, тым з большым дакорам яно асуджае та- 
ды ўсе зробленыя калісь злочыны, чым менш аста- 
ецца жыцьця і дзеля гэтага сьмерць людзей з ня- 
чыстым сумленьнем бывае нязвычайкіа жахлівай. 


Тады толькі адзіная шчырая споведзь спалучаная 
з сапраўдным каеньнем дае чалавеку супакой. 
Шчасьлівы той чалавек, хто праз усё жыцьцё 
захавае чыстае сумленьне, так каб кожнае хвілі 
ны бяз страху мог стаць перад абліччам Найвы- 
шэйшага Судзьдзі, дзеля гэтага сьв. Бэрнард даваў 
такую раду: «Працуй так, як-бы дзела тваіх рук 
мела існаваць вечна, але жыві так, як-бы меў па- 
мерці заўтра». А гэта магчыма тады, калі чалавек 
навучыцца быць вададаром свае волі і слугою 
свайпо сумленьня, бо ад Бога яно паходзіць і да 


Бога нас вядзе. а. Л. Гарошка. 


Ба саынныныннннынннамааванй 


Кардынал А. Стэпінач змагар за найвышэйшыя ідэалы 


Хаця імя харвацкага дастойніка Яго Эмінэн- 
цыі Кардынала Стэпінача 'зедамя сёньня Ўсяму 
вольнаму сьвету, не ад рэчы будзе ў часе ягонага 
вывышэньня пераглянуць ягоны жыцьцёвы шлях, 
бо гэты шлях вельмі характэрны для сучасна- 
га каталіцкага ерарха з краіны апанаванай каму- 
нізмам. Ён прайшоў цьвёрдую жыцьцёвую школу 
ў барацьбе за найвышэйшыя ідэалы: за Бога і за 
бацькаўшчыну. 

Алёізы Стэпінач радзіўся 8 траўня 1898 г. ў 
вёсцы Красічы ў Харвацыі ў сям'і сялян, каторыя 
апрача Алёіза мелі яшчэ адзінаццаць дзяцей. Так 
ягоныя бацькі, як і дзядзька былі людзьмі вельмі 
пабожнымі. Асабліва маці азначалася глыбокім 
хрысьціянскім жыцьцём. 

Як. толькі Алёізы дарос да школьнага веку, 
пайшоў у народную школу Ў роднай вёсцы, а 
пасьля яе кончыў гімназію ў Загрэбе. Прайшоўшы 
шчасьліва матуральны экзамін, ён быў пакліканы 
ў войска і хутна авансаваў на афіцэра. У 1917 г. 
быў ранены ад разрыву міны і амаль у цудоўны 
спосаб астаўся пры жыцьці. Потым трапляе ў па- 
лон і быў перавезены ў Італію, адкуль дабраволь- 
на далучаецца да аліянтаў і едзе на фронт пры 
Салёніках. 

Пасьля заканчэньня вайны вярнуўся на баць- 
чаўшчыну і праз год запісваецца на агранамічны 
факультэт у Загрэбе, хутка аднак перарывае сту- 
дыі, вяртаецца ў бацькаўскую хату ў Красічы і там 
чатыры гады працуе як звычайны селянін. 

У 1924 г. адчувае сьвятарскае пакліканьне і 
выязджае ў Рым, там на Грэгарыянскім унівэрсы- 
тэце студыюе філязофію і тэалёгію, здабываючы 
навуковыя ступені докатара філязофіі і тэалёгіі, 

У 1930 г. атрымоўвае сьвятарскія сьвячаньні 
і азпраўляе сваю першую. сьв. Службу Божую Ў 
слаўнай базыліцы на Эсквіліне, веламай пад назо- 
вам Маці Божай Большай. Варта ўспомніць, што 
ў гэтай самай сьвятыні калісьці адпраўлялі сьв. Лі- 
тургію ў бізантыйска-ёлавянскім абрадзе сьвятыя 
апосталы славян браты Кірыла і Мяфод. 


Год пасьля атрыманьня сьвятарства айцец 
Стэпінач вяртаецца ў Харвацыю, каб заняць вад- 
казнае становішча ў канцылярыі Загрэбскага ар- 
хібіскупа, пры гэтым ён часта адведвае прыга- 
радзкую бядоту, дапамагае ім парадамі ўва ўсіх 
жыцьцёвых цяжкасьцях. 

У 1934 г. папа Пій ХІ назначае а. др. Стэпі- 
нача архібіскупам коад'ютарам тагачаснага Загрэб” 
скага Архібіскупа А. Баўэра. 

За свой пастырскі кліч архібіскуп Стэпінач 
прымае словы псальму: «На Цябе, Госпадзе, 
надзеюся-» Як архібіскуп-коад'ютар ён мае шмат 
працы, але яе хутка прыбывае значна больш, калі 
ў 1937 г. пасьля сьмерці Я. Э. Баўэра стаеецца 
Загрэбскім Архібіскупам. Цяпер ён, не аш- 
чаджаючы самога сябе, аддае ўсе сілы на заргані- 
заваньне каталіцкае акцыі, Карытасу, заснаваньне 
новых х парахвіяў, арганізацыю эўхарыстычных кан- 
грэсаў, школаў і каталіцкае прэсы, Ён быццам 
прадчуваў надыходзячую небясьпеку і рабіў ўсё 
неабходнае, каб падрыхтаваць да яе і сьвятароў і 
вернікаў. Ён перасьцерагаў народ “хюерад пагро- 
заю камунізму і націзму. 

Загрэбская епархія налічвае каля 2 мільёны 
вернікаў. Гэта адна з большых каталіцкіх епархіяў 
у сьвеце. Сваю адказнасьць за толькі душ архі- 
біскуп Стэпінач разумеў вельмі добра. 

Калі выбухла другая сусьветная вайна, За- 
грэбскі Архібіскуп знайшоўся у вельмі “цяжкіх 
абставінах. Як харвацкі патрыёт ён жадаў усяга 
найлепшага для свае бацькаўшчыны. Ён добра 
ведаў усю крыўду і несправядлівасьць, якую вы- 
цярпеў яго народ ад «старэйшата брата» -- сэр- 
баў. Таму створаная з дапамогаю Нямеччыны Хар- 
вацыя з Павэлічам на чале -- хоць і была творам 
фашыстоўска-назістоўскім пры тагачаснай кан” 
юнктуры была яму бліжэйшай чымся Харвацыя 
пад поўным панаваньнем сэрбаў. Аднак хрысьціян. 
скае сумленьне не пазваляла ў той час кідаць ка- 
меньнем у сэрбаў і калі тагачасныя харвацкія кі- 
раўнікі пачалі дкцыю насільнага шнаварочваньня 

сэрбаў з тправаславія на каталіцызм, дык архібі- 
скуп Стэпінач пратэстуе супраць гэткага гвалту 
над сумленьнем. 

У часе вайны бяда заглядала амаль у кожную 
хату і Загрэбскі Архібіскуп старзецца злагодзіць 
цярпеньне ўсім аднолькава. 

Калі неуцы ў імя сваіх тэорыяў зьдзекаваліся 
так у сябе ў Нямеччыне, як і ў акупаваных краінах 
над каталікамі, ярхібіскуп Стэпінач ня мог маўчаць 
і хоць у Харвацыі ўлада была ў руках пронямецкае 
усташы, дык ён не баяўся прылюдна выказваць 
свой пагляд, хоць добра ведаў у якое небясьпеч- 
нае палажэньне ставіць камога сябе. У адным 
прыватным лісьце Я. Э. Стэпінач пісаў: «Ніхто ня 
можа сказаць, што Загрэбскі Архібіскуп маўчаў, 
ці занядбаў заявіць публічна аб тым, што думае 
Царква. Што сёньня значыць сказаць штоколечы 
адкрыта кожны сьведамы сучаснага палажэньня 
добра ведае, што гэта раўназначна гульні са сва- 
ею галавою». 


Вернасьць сваім прынцыпам, непахісная 
адвага Я. Э. Стэпінача заясьнелі яшчэ паўнейшым 
бляскам у часе цітаўшчыны. Камуністы закідвалі 
яму ўсячыну; і супрацоўніцтва з фашызмам і з 
націзмам і зраду дзяржавы і пад. З годнасьцю, не 
заікаючыся якраз тым, што яго бяспраўна судзілі, 
гаварыў ён праўду ў вочы. Турма, маральныя 
зьдзекі і напады не зламалі яго. Да апошняе хвілі- 
ны, хаця зьняволены, адарваны ад сваіх вернікаў 
пастыр не адступаў ні на ёту ад занятай ім пезіцыі 


ў дачыненьні да бязбожнага камунізму ці ён 
ёсьць ленінскі, сталінскі ці цітаўскі. 

Калі папа Пій ХІІ на сакрэтным кансістары 
абвесьціў лісту новых кардыналаў, былі з Ім разам 
усе тыя, што мелі хутка атрымаць пурпуру. Ня 
было толькі двох славянскіх дастойнікаў: Я. Эм. 
Вышынскага і Я. Эм. Стэпінача. Тады Папа між ін- 
шым сказаў: «Калі Мы з вялікай радасьцю бачым 
Вас тут сабраных, дарагія браты, дык Мы ня мо- 
жам ня ўспомніць з вялікім сумам Загрэбскага 


“Архібіскупа, каторы дзеля тых умоваў, у якіх зна- 


ходзіцца сёньня, ня змог свабодна прыбыць у гэты 
горад (Рым) з тым, каб мог зноў вярнуцца. Хаця 
ён і адсутны, Мы яго абыймаем з бацькаўскай лю- 
боўю і горача жадаем заявіць усім, што калі Мы 
пастанавілі апрануць яго ў маестат рымскае 
пурпуры, дык ня мелі на думцы нічога іншага, як 
даць яму справядлівую нагароду за ягоныя вялікія 
заслугі, а так-жа даць сьвядоцтва ўсёй ягонай на- 
цыі аб нашай да яе добразычлівасці. Пры гэтай 
нагодзе Мы асабліва хвалім і жадаем падтрымаць 
на духу нашых дарагіх сыноў і дачок за іх моц і 
адвагу, з якою ў гэтак цяжкія часы вызнаюць 
сваю каталіцкую веру». 

Кардынальская пурпура -- гэта сымбаль га- 
рачай любові Бога, Яго Царквы, гэта так-жа сым- 
баль гатоўнасьці праліцьця крыві за веру. Каму-ж 
як ня архібіскупу Стэпіначу гэрою-вязьню за 
Хрыста яна можа лепш адпавядаць! 


а, Ч. Сіповіч. 





Дзяржаўныя дзеячы і рэлігія 


Яшчэ на пачатку кашага стагодзьдзя най- 
больш модным клічам адносна рэлігй было 
цьверджаньне, што рэлігія ёсьць прыватнаю 
справаю чалавека. Гэтым хацелі Кказаць, што 
ў дзяржаўным жыцьці няма мейсця для рэлі- 
гі. Але сумнае дасьведчаньне змусіла шматлікіх 
людзей аскоўна пераглянуць адносіны кіруючых 
дзейнікаў да рэлігіі і ў выніку гэтага рэлігія ста- 
ецца штораз жывейшым цэнтрам зацікаўленьня, 
Праўда, рэлігія на ёсьць нейкаю дзяржаўнаю спра- 
ваю, але людзі на кожную рэч і зьявішча глядзяць 
па-рознаму, падобна і на рэлігію -- адны глядзяць 
на яе сутнасьць, а другія толькі на яе дачаснае і 
часта прыпадковае поле дзеяньня. 

На працягу гісторыі былі вельмі частыя вы” 
падкі, калі дзяржаўныя дзеячы імкнуліся накінуць 
рэлігіі заданьне, якое зусім ня ўходзіла ў прагра- 
Му яе дзеякьня, былі шматлікія выпадкі надужы- 
ваньня аўтарытэту рэлігіі, гобш таго --- былі вы- 
падкі. калі сьвятасьцю рэлігіі прыкрываліся зло- 
чыны валадароў, Напрыклад у Расеі ад часоў Іва- 
на грознага пасьлядоўнікі Іосіфа Валоцкага най- 
горшыя царскія злачынствы называлі «богопрэ- 
мудрое каварство гасудара». На Заходзе, калі па- 


добнае формулы ня было, дык надужываньня рэ- 
лігі так-жа не бракавала. Нават у пабожным 
сярэднявеччу побач шматлікіх сьвятых князёў і 
каралёў было нямала такіх, якія ў сваіх паводзі- 
нах не зьвярталі ніякае ўвагі на рэлігійныя прыпі- 
сы. А ў ХУШ і ХІХ стагодзьдзях дык бязрэлігій- 
насьць была амаль паўсюдным прынцыпам дзеянь- 
ня кіруючых палітыкаў; дзеячы з рэлігійнымі пе- 
ракананьнямі адсоваліся ў цень. Але якія выеікі 
гэткага аднсшаньня да рэлігіі? Гісторыкі падраха- 
валі, што ад нараджэньня Хрыста да 1952 г. сьвет 
быў у поўным супаксі толькі 223 гады, а праз 
1729 гадоў у каторай небудзь часьці сьвету былі 
войны, значыць лілася людзкая кроў. 

Праўда вялі войны нават глыбока пабожныя 
валадары, але да гэтага іх змушала асярсдзьдзе і 
паводзіны іншых. Сумныя гэта факты, але маюць 
багаты матэрыял для навукі ўсім тым, хто мае 
шчырае жаданьне нечага навучыцца з мінулых 
падзеяў і можна сьцьвердзіць пацяшаючы факт, 
што цяпер ёсьць гэткіх людзей нямала. Калі ў 
Эўропе рыхтавалася першая бязбожная крывавая 
рэвалюцыя, дык на другім канцы сьвету Юры 
Вашынгтон (1732-1799) разам са сваімі найблі- 


жэйшымі супрацоўнікамі плянаваў, як асягнуць 
незалажнасьць Злучаных Штатаў Паўночнае Амэ- 
рыкі; у 1787 г. на адным з паседжаньняў сэнату 
падчас абмяркоўваньня пляну дзеяньня, агульна- 
ведамы фізык і грамадзкі дзеяч Бэнжамін Франклін 
(1706-1790) унёс такую прапанову: «Грамадзя- 
не, малемся! Я дажыў да глыбокае старасьці, але 
чым даўжэй жыву, тым лепш бачу, што Бог кіруе 
доляю людзкасьці. Верабей ня можа згінуць без 
Яго волі, дык і дзяржава ня можа паўстаць без 


Яго помачы». Сэнатары паслухаліся разумнае ра-. 


ды і Бог дапамог хутка асягнуць намечаную мэту; 
у 1789 г. Ю. Вашынгтон быў выбраны першым 
прэзыдэнтам незалежных ЗША. Падчас укладаньня 
канстытуцыі да новае дзяржавы прэзыдэнт Ва- 
шынгтон і сэнатары зноў зрабілі паводля рады 
Франкліна, што «трэба перш зьвярнуцца да Айца 
сусьвету, каб прасьвяціў розум». Апрацаваная імі 
канстытуцыя астаецца нязьмененаю да сёньня. 

У мінулым стагодзьдзі рэдка дзе было чуваць 
аб пабожных людзях між дзяржаўнымі кіраўніка- 
мі, так было і напачатку дваццатага стагодзьдзя 
Калі аднак пасьля першае сусьветнае вайны каму- 
ністычная рэвалюцыя ў Расеі (таказала Ўсім, да ча- 
го вядзе бязбожнасьць У дзяржаўным кіраўніцтве, 
дык штораз часьцей у вольных дзяржавах пачалі 
даручаць адказныя становішчы людзям тлыбока 
рэлігійным, або проста сьвятаром. 

У Аўстрыі, дзе зруйнаваная вайною гаспа- 
дарка пагражала руінаю і камуністы ўжо плянава- 
лі захаціць уладу ў свае рукі, выбрана канцлерам 
ў 1999г. а.Ігната Зайпеля (1867-1932) і ён ажыць- 
цяўляючы на практыцы вытычныя папскіх сацы- 
яльных энцыклікаў, здолеў аздаравіць гаспадарку 
і выратаваць краіну ад руіны. Пстым ягонае пачы- 
наньне праводзіў Дольфус аж пакуль ня згінуў ад 
камуністычных напасьнікаў у 1934 г. 

Перад другою сусьветнаю вайною, калі ў 
Румыніі пабольшваліся нелады, прэм'ерам ураду 
стаецца патрыярх Міран. Падобна было некато- 
ры час у Летуве, дзе для заспакаеньня партый- 
ных супярэчнасьцяў прем'ерства даручана сьвята- 
ру. У Грэцыі ад 1944 т. аж да павароту караля 
рэгэнтам быў Атэнскі Архіяпіскам Дамаскін. У 
Славаччыне першым прэдыдэнтам незалежнае Сла- 
вакіі у гадох 1939-44 быў а. Тіссо, за гэта баль- 
шавікі пакаралі яго сьмерцю. 

У Партугаліі пасьля ваекінаго перавароту ў 
1926 г, нелады ў дзяржаве пабольшваліся штораз 
больш і эканамічна край збліжаўся да руіны. Та- 
ды на просьбу ваенных кіраўнікоў дзяржавы пе- 
раняў уладу др. Антон Салязар сьпярша толькі, 
ўк міністар фінансаў, потым ад 1932 г. так-жа, 
як прем” ер міністар. іён правёў глыбокія палітыч- 
ныя і пацыяльныя рэформы ў дусе хрысьціянскае 
сацыяльнае справядлівасьці згодна з папскімі са- 
цыяльнымі энцыклікамі, але дадаючы ад сябе аўта- 
рытатыўнасьць паводля ўласнае канцэпцыі і разь- 


вязваючы Ўсе партыі. Усенародны плебісцыт пры- 
няў новую канстытуцыю і хутка настала стабілі- 
зацыя і аздараўленьне ў дзяржаве. Сёньня Пар- 
тугалія лічыцца адною з найлепш зарганізаваных 
дзяржаваў і мае найбольш здаровую эканамічную 
гаспадарку. Гэткае становішча Партугалія заўдзяч- 
вае Антону -Салязару аднаму з найбольш рэлігій- 
ных дзеячоў сучаскасьці. Ён г агульна ведамы, Як 
шчыры каталік, які ахвяраваў сваё жыцьцё Богу 
і народу. Ён кожны працоўны дзень распачынае 
малітваю і разважаньнем. Жыве ў скромным До- 
міку, у якім сам зрабіў неабхдную мэблю. Ня мае 
сям'і, ня прымае ніякіх дарункаў, ані візітаў. Пар- 
тугалія да сёньня пе навязала дыпляматычных 
зносінаў з Савецкім Саюзам. 


Пасьля другое сусьзетнае вайны вялася вель- 
мі моцная камуністычная прапаганда Ў Заходняй 
Эўропе і асабліва ў Італіі і Францыі. Суседнія 
дзяржавы з трывогаю прыглядаліся, што аднаго 
дня ў гэтых дзяржавах камуністы захопяць уладу 
Ў свае рукі. У гэткім цяжкім палажэньні актывізу- 
юцца дзеячы з радоў хрысьціянскае дэмакратыі; 
у Італіі Дэ Гаспары, у Францыі Робэрт Шуман, 
Жорж Бідо і інш. -- крыж паволі распачаў свой 
наступ супраць серпа і молата, спатыкаючы вя- 
лічэзныя цяжкасьці перад сабою, але адначасна 
асягаючы з дня-на-дзень перамогі амаль у кож- 
най галіне грамадзкага жыцьця. 

Цяперашні прэзыдэнт ЗША Двайт Айзэнго- 
вэр перад выбарамі на пытаньне аб адносінах да 
рэлігіі заявіў, што ён ад дзяцінства пераняў кліч 
ад сваіх бацькоў: «Баяцца Бога, гэта ёсьць пача- 
так мудрасьці». Потым ад амэрыканскіх дзяржаў- 
ных мужоў навучыўся, што «Гісторыі нашага краю 
нельга адзьдзяліць ад гісторыі багабойных! сем'яў. 
Гэтым выясьняецца «цуд Амэрыкі». -- Тыя, што 
закладалі падваліны незалежнасьці дзяржавы му- 
сілі ўзяць сабе за падставу волю Стварыцеля, упі- 
саўшы свае рэлігійныя пераканьні ў канстыту- 
цыю. «Дык і мы маем абавязак выкзааць, што! на- 
шая вера, якая заўсёды адраджаецца, дарасла да 
таго, каб кінуць вызаў сучасным тыранам. Чым- 
жа ёсьць нашае змаганьне з камунізмам, Калі не 
змаганьнем бязбожнасьці з верай ва Усемагутна- 
га? Ведаюць аб гэтым камуністы. Яеы выключы- 
лі Бога са свае сыстэмы. Калі Бст вяртаецца, ка- 
мунізм мусіць уступіць!» 

Пасьля выбараў Айзэговэр: палагодзіў усе рэ- 
лігійныя фармальнасьці згодна з прыпісамі прэз- 
бітэрыянскае Царквы, да якое ён калежыць. 

Пры гэтай нагодзе варта прыпомніць даўно 
забыты фэкт аб тым, што думаў Ленін аб каталі- 
цызьме. Сёньня агульна ведама ягоныя напады на 
рэлігію агулам, ведамы ягоны праграмны кліч, за- 
пісаны ў ягоных творах, што для камуністычнае 
праграмы «рэлігія ёсьць опіюм і сівуха», дзеля 
гэтага плянаваў яе поўнае зьнішчэньне, але гэта 
было толькі жаданьне скалечанае матэрыялістыч- 

наю лектураю і асяродзьдзем ментальнасьці, а ў 
глыбіні душы нават у гэтага запёклгга ворага рэ- 
лігі было перакананьне, што Каталіцкае Царквы 


не пераможа ніякая сіла. Аб гэтым перакананьні 


Ленін прагаварыўся прыпадкам. Перад рэва- 
люцыяю Ленін спатыкаўся ў Парыжу з ад- 
ным каталіцкім сьвятаром, які працаваў як 
журналіст. і пасябраваўся з ім. Потым пагьля 
рэвалюцыі той сьвятар адведаў Леніна ўжо у ма- 
скоўскім Крамлі. Там між іншым Ленін гаварыў 
свайму старому сябру: «...Глядзі людзтва йдзе да 
камуністычнага ладу... за 100 гадоў цывілізаваныя 
народы ня будуць мець іншае дзяржаўнае ўлады, 
як камуністычная. З тым аднак згаджуся, што 
між руінаў датыхчасовых інстытуцыяў і арганіза- 
цыяў ператрывае толькі адна, гэта каталіцкая 
ерархія, бо толькі ў ёй мае мейсце плянавая асьве- 
та і падрыхтоўка тых, катарыя паклікакы да вя- 
дзеньня іншых. У Каталіцкай Царкве ерархічныя 
годнасьці не пераймаюць у спадку, але каб стацца 


кірўніком, ерархам у Царкве найперш трэба вы- 
казаць сваю здольнасьць і падрыхтоўку. У гэтым, 
так мудрым, уладжаньні Царквы ляжыць вялікая 
маральная сіла каталіцызму. Дзеля гэтага ён тры- 
вае міма ўстрасеньняў блізка 2 тысячы гадоў. Гэ- 
та яго робіць моцным ва сёньня і на будучыню. 
Сіла Царквы знайходзіцца ў яе маральным падкла- 
дзе, а не апіраецца на сіле гвалту і прымусу. Та- 
му, паўтараю, праз 100 гадоў дойдзе на сьвеце 
да аднае формы ўлады, да камунізму і затрыма- 
ецца адна рэлігія -- каталіцызм». Не падаючыю 
свайго імені, сьвятар апублікаваў гэтыя думкі Лені- 
на ў ватыканскай газэце «Осэрваторэ Романо» на 
пачатку 1924 г. Тут, як ггулам у творах Леніна, 
праўда зьмешаная з фантазёрствам, але факт 
астаецца фактам, што кам тагачасны крэмлёўскі 
дыктатар і правадыр камунізму прызнаваў нязьні- 
шчальнасьць Каталіцкае Царквы, якой абвесьціў 


вайну. 
А. Самавец. 





Людзкая кроў ня гіне марна 


-- Мая цётухна, мая мілая, не адмоўце пры- 
няць мяне старога пераначаваць у вас адну ноч- 
ку. Ледва я дайшоў сюды, так зьнямогся за цэлы 
дзень, так зьнябыткаваўся, што ўжо і ногі ад- 
маўляюцца слухаць. -- Так прасіўся стары жабрак 
у цёткі Агаты, хата якое стаяла на краю вёскі. 

-- Ды я-б вас, дзеду, пусьціла, бо места ў 
хаце ёсьць, але мой мужык вельмі ня любіць 
жабракоў і гатоў вас сярод ночы выкінуць з хаты. 

-- А дзе-ж цяпер твой мужык, можа-б я з ім 
неяк дагаварыўся? 

-- Ён цяпер у млыне і там здаецца завозна, 
дык няма ведама калі вернецца, але затое добра 
ведаю, што чым пазьней вернецца, дык будзе тым 
больш злосны. 

-- Няўжо-ж ён чалавек бяз сэрца? Ці-ж ён, 
мая любая, выкіне мяне сярод ночы на гэты хХо- 
лад? -- За вакном якраз сьвістаў вецер. 

-- Тэтага ў яго ня купіць. З ім, дзеду, цяжка 
ўжыцца. Ужо ў яго дзьве жонкі памерлі, а я вось 
ужо трэцяя. 

-- Дык гэта можа і не таму, што злосны; 
усяк у жыцьці людзям здараецца. Ды я яго ані 
чапаць ня буду, ані злосьціць ня буду; перасплю 
дзе небудзь за-печчу, а раненька пайду сабе да- 
лей у сваю дарогу. 

--- Калі так наважыўся, дык аставайся, запечак 
у нас сапраўды такі шырокі, што там можна пе- 
распаць. 

-- Вось дзякую табе, мая мілая, за добрае 
сэрца, хай табе любы Бог заплоціць за ўсе. 





А тымчасам у млыне агацін мужык Карпей, 
чакаючы свае чаргі. прыслухоўваўся да гутаркі 


мужчын з далёкае вёскі. Якісьці пажылы барадач, 
пыкаючы люльку, апавядаў: 

-- ..Дык яж і кажу, што гэтая самая Газ 
нуля доўга плакаць па сваім мужыку ня будзе 
мець часу, бо напэўна доўга ўдавою не астанец- 
ца, гэта-ж такога багацьця ёй асталося, што ты ні 


падумай. 

Ы г- Мусіць Якім, каб не твая старая, дык-бы 
сам да Ганулі пасватаўся -- засьмяяўся нехта з 
гурту. 


-- От ты, Габрусь, сівых валасоў дажыў, 
розуму не дажыў -- адказаў злосна Якім, выняўшы 
люльку з зубоў -- мне ўжо вонь трэба думаць, 
як з сырою пасватацца, а табе дурныя шкелі ў 
галаве. 

-- Але скажы ты, як скора чалавек мінаец- 
ца тут ёсьць, тут няма -- казаў нехта збоку -- 
гэта-ж я тапо ганулінага мужыка ўсяго тры тыдні 
таму бачыў тут у млыне, быў здаровы, вясёлы... 

-- Карпей Балацянік засыпай! -- пачуўся 
моцны голас млынара і Карпей паволі пайшоў да 
сваіх мяшкоў. Ён аб нечым так паважна думаў, 
што ня рупіўся нават хутка засыпаць, як гэта 
рабіў звычайна. Відаць яму хацелася яшчэ пачуць 
нешта ад старога Якіма. 

Змалоўшы і злажыўшы мяхі на воз, Карпей 
паволі ехаў дамоў і толькі час-ад-часу мармытаў 
сабе: 

-- Гм... гэткая кагода, каб хто толькі не за- 
хапіўся.., Гануля... 

Як калёсы загрукалі на двары, Агата хуцень- 
ка выйшла памагчы Карпею скінуць мяшкі, але ён 
на ўзьдзіў ласкава адправіў яе назад у хату, 

-- Ты яшчэ ня сьпіш? І было чаго чакаць, яі 

сам дам рады распрагчы, а мяшкі заўтра паскіда- 
ем. Ідзі, Агатка, у хату ды, лажыся “спаць. 

Жабрак на стук калёсаў прачнуўся і чуў праз 
адчыненыя дзьверы гутарку Карпея з Агатаю. 

--- Казала, што ён вельмі люты, а тут чуваць 
нешта зусім іншае, што-б гэта магло значыць? -- 
думаў пра сябе стары і не знайшоўшы адказу, ад- 
чуваў нейкі: несупакой. 

Агата ўвайшла ў хату і зачыніла дзьверы за 
сабою; стары схаваўся ў сваё запечча, але спаць 
ня мог. Ён бачыў, як Агата легла спаць, як яна 
Хутка заснула; чуў, як зноў рыпнулі дзьверы і 
цехенька, нават вельмі ціхенька ўвайшоў у хату 
Карпей, як ён вячэраў; заўважыў нават, што ён 
ані на абразы ня глянуў, ані не перахрысьціўся. 
Павячэраўшы, Карпей стаў сярод хаты і да нечата 
прыслухоўваўся, гледзячы на Агату. Потым ён 
шчыльна пазавешваў вокны, яшчэ раз прыслу- 
хаўся, у старога аж мурашкі забегалі па целе: «а 
што калі за мяне возьмецца? Гэта-ж не на дабро 
ён так вокны засланяе» --- непакоіўся дзед. 

Лёгкае храпеньне сьведчыла, што Агата 
сьпіць моцна і Карпей відаць з гэтага быў задаво- 
лены, але ягоныя паводзіны так занепакоілі ста- 
рога, што ён увесь замяніўся Ў зор і слух ды са- 
чыў з-запечча, акрыўшы шматамі голаву, за кож- 
ным рухам гаспадара дому. Тымчасам Карпей на 
пальчыках падышоў да кутнага вакна і чагосьці 
там шукаў за шалёўкаю. Вось ён дастаў нешта 
доўгае і тонкае, укручанае ў шматку і хуценька 
раскруціў шмату -- у руках бліснула звычайная 
пружына з парасону, але адзін яе канец быў. заво- 
страны. Карпей памацаў пальцам востры канец і 
накіраваўся да жончынага ложка -- рукі Ў яго 
трасьліся. Ён яшчэ раз да нечага прыслухаўся і 
раптам, выхапіўшы падушку з-пад талавы Агаты, 


накінуў падушку ёй на голаву і сам сеў на па- 
душку, мігам адкінуў коўдра, расхіліў сарочку і 
адкінуўшы левую грудзіну, шпыгануў прутком у 
сэрца. 

Стары са страху зашыўся ў самы кутск за: 
печча і ўвесь калаціўся. 

Карпей сядзеў на галаве Агаты аж пакуль 
сьціхлі яе апошнія ўздрыгі, тады акуратна абмыў 
парасонную пружыну і палажыў яе зноў за ша- 
лёўку. Пасьля акуратна абмыў жончыну грудзіну 
-- знак ад раны быў такі невялікі, што яго пад 
жаночаю грудзінаю і заўважыць было цяжка. Усё 
аглянуўшы дакладна, Карпей выйшаў з хаты, каб 
пайсьці наказаць сваім родным, што «Агата раптам 
памерла». Прышоўшы да брата, Карпей «бе- 
даваў»: 

--- Вось, браце, бяда; і што гэта за такое бяз- 
дольле да мяне прычапілася. Прыязджаю я да ха- 
ты з млына, увайходжу ў хату, а мая Агата ля- 
жыць няжывая. ТІраўда, дзён са тры таму нарака- 
ла, што ў сярэдзіне баліць, але хадзіла і рабіла як 
заўсёды... 

За Карпеем і жабрак кулём выляцеў з хаты і 
колькі меў сілы ў старэчых нагах, сьпяшаўся да 
сярэдзіны вёскі. Там стрэнуўшы вартаўнікоў, да- 
пытаўся, дзе жыве стараста. Старасту знайшлі 
хутка, бо яшчэ й ня спаў, якраз трыехалі нечага 
паліцыянты. 

Толькі выйшаў з братавае хаты Карпей, як 
яго неспадзевана затрымалі «госьці» і адвялі за 
краты, а праз пару месяцаў замест ехаць у сваты 
да чацьвёртае багатае жонкі, атрымаў кару за свае 
элочыны. 

Людзкая кроў кіколі марна ня гіне. 


А. Жменя. 





НА РЭЛІГІЙНАЙ НІВЕ 


ТЫДЗЕНЬ МАЛІТВЫ ЗА ЗЛУЧЭНЬНЕ ЦЭРКВАЎ. 

Сёлета падобна, як і папярэднія гады між 18 
і 25 студзеня ўва ўсім каталіцкім сьвеце адбыва- 
ліся ўрачыстыя багаслужэньні, каб вымаліць у 
Бога ласку наверненьня нехрысьціян і злучэньня 
Усіх хрысьціян у адной Хрыстовой Царкве. Гэтая 
вялікая справа вымагае вялікае Божае помачы, 
шмат ахвярнае працы і перадусім шчырае маліт- 
вы таму і ладзяць штогод актавы малітваў ў тэ- 
тым намераньні. 


ПАВАЖНЫЯ ЗЬМЕНЫ ў ДЫПЛЕМАТЫЧНЫХ 
ПРАДСТАЎНІЦТВАХ ВАТЫКАНУ. 

У зьвязку з падняцьцем да кардынальскае 
годнасьці Апостальскіх Нунцыяў, у Парыжу, Мад- 
рыдзе, Бэрне і Рыме, хутка адбудуцца паважныя 
зьмены ў 'ясабовым складзе вялікае колькасьці 
Апостальскіх Нунцыятураў, 


СПРАВА АСЕДКУ АПОСТАЛЬСКАГА ПАСАДУ 


Апіраючыся на адзін артыкул езуіцкага часа- 
пісу «Чівільта Католіка» аб эвэнтуальнай магчы- 
масьці перанясеньня Апостальскага "Пасаду за ме- 
жы Італіі, рымскія газэты шырока расьпісваліся аб 
гэткай магчымасьці, дадаючы ад сябе розныя дДо- 
казы быццам Ватыкан ужо падрыхтоўзацца да гэ- 
тае эвэнтуальнасьці, назначаючы шмат кардына- 
лаў неітальянцаў, каб усюды магчы мець дастат- 
ковую колькасьць ерархаў для Кардынальскае Ка- 
легі. Тым эвэнтуальным новым аседкам нібы мае 
быць Сан Франціско. У адказ на гэтыя пагалоскі, 
ватыканская газэта «Осэрваторэ Романо» апублі- 
кавала артыкул, які выказвае поўную беспадстаў- 
насьць усіх гэных прыпушчэньняў, бо Сьвяцей- 
шы Айцец ня мае ніякага намеру пакідаць Рым. 

Іна старое запытаньне: «Оцо уабів»? («Куды 


йдзеш?) папа заўсёды алказвае: «Нікуды! Я 


астаюся тут». 


ЖАНОЧЫЯ МАНАСТЫРЫ НА ШЛЯХУ РЭФОРМЫ 

У Каталіцкай Царкве ёсьць 1.152 розных жа- 
ночых чынаў разам з іхнымі рознавіднасьцямі і ад- 
галіненьнямі. Усе яны маюць больш мільёна мана- 
шак, Таму што ўмовы сучаснага жыцьця шмат 
зьмявіліся Ў параўнаньні да папярэдніх вякоў, 
ДЫК НЯ дзіва, што некаторыя манашыя чыны знай- 
шліся ў такім отансвішчы, якое паважна зьмяншае 
іхнюю дзейнасьць, а нават некаторым пагражае 
ліквідацыяю. Дзеля тэтага з пачыну Сьвяцейшага 


Айца летась у палавіне кастрычніка адбыўся ў 


Рыме міжнародны Кангрэс гэнэральных ігуменяў 
жночых чынаў, на якім разглядалася пытаньне 
супрацоўніцтва розных чынаў, актывізацыя іхня- 
га жыцьця і нават зьмена вопраткі некаторых чы- 
наў у кірунку ўпрашченьня. Бязумоўна, што ве- 
кавыя згычаі не зьмяняюцца на працягу некалькі 
дзён, аднак няма сумніву, што 'вынікі Кангрэсу 
праз некаторы час стануцца відавочнымі. 


““ПАЛАЖЭНЬНЕ САВЕЦКАЕ ПРАВАСЛАЎНАЕ 
МІСІІ ў ПАЛЕСТЫНЕ. 

Пасьля таго, як Савецкі Саюз 11 лютага гт. 
парваў дыплёматычныя зносіны з Ізраэлем пала- 
жэньне савецкае праваслаўнае Місіі ў Палестыне 
сталася вельмі няпэўным. Да часу ўтварэньня Із- 
раіля ў Палестыне была ад даўных часоў права- 
слаўная Місія залежная перш ад царскае ўлады, 
а потым ад Зарубежнага Сыноду. Ізраільскія ўла» 
ды, пераняўшы кіраўніцтва краінаю, перадалі мае- 
масьць Місіі прадстаўніком Маскоўскага Патры- 
ярха, а цяпер, пасьля разрыву дыплёматычных 
зьвязкоў, ізраільскія ўлады далі да зразуменьня 
прадстаўніком Маскоўскага Патрыярха, што яны 
мусяць пакінуць Палестыну разам з савецкімі ды- 
плёматамі. Таму, што маемасьць Місіі багатая і 
дае магчымасьць мець кантакт з усходнімі патры- 

ярхамі, дык «манахі» Маскоўскага Патрыярха ро- 
бяць стараньні, каб астацца ў Місіі. 


СУПРАЦЬКАТАЛІЦКАЯ ПРАПАГАНДА 
у ПОЛЬШЧЫ. 

Распачатая ўканцы мінулага году ўзмоцненая 
хваля супрацькаталіцкае прапаганды, сёлета яшчэ 
больш узмоцнілася. Галоўная камуністычная поль- 
ская газэта «ТГгубипа' Ілібц» дня 20 студзеня 
апублікавала лісту «сьвятароў-шпіёнаў», якія ўжо 
арыштаваныя з пагрозьліваю зацемкаю пад адра- 
сам іншых, неназваных паіменна, «заблытаных у 
шпіянаж царкоўных дзеячоў». 

У Кракаве адбыўся суд над “7 сьвецкімі і ду- 
хоўнымі дзеячамі з каталіцкіх арганізацыяў-- усе 
абвінавачаныя паводля савецкае сыстэмы «прызна- 
валіся да шкоднае дзейнасьці супраць дзяржавы», 
дык ня дзіва, што ўканцы выдана сьмяротны пры- 
суд тром сьвятром, чацьвёртага засуджана на да- 
сьмяротную турму, а рэшта атрымала кары ад 15 
до 8 год турмы; 

Варшаўскае радыё 12 лютага абвінаваціла 
агулам польскіх біскупаў, як «ворагаў народу, 
якія падтрымоўваюць элемэнты варожыя да каму- 
ністычнага польскага ўраду». 


У ЮГАСЛАВІІ СУПРАЦЬКАТАЛІЦКІЯ АТАКІ 
ПРАДАўЎЖАЮЦЦА. 

Югаслаўскі камуністычны ўрад у сваёй ва- 
рожасьці да каталіцызму нічым ня розьніцца ад 
іншых камуністычных «народных дэмакрацыяў?. 
Дня 18 сьнежня мін. году югаслаўскі ўрад сарваў 
дыплёматычныя зносіны з Ватыканам і пры гэтай 
нагодзе ў прэсе паўторана розныя напасьлівыя 
закіды супраць Апостальскага Пасаду. Дня 19 сту- 
дзеня тайная паліцыя зрабіла вобыск у канцыля- 
рыі Загрэбскае Біскупіі і ў памешканьні біскупа 
суфратана, дарэмна шукаючы якіх колечы даку- 
мантаў, каб абаснаваць свае напярод выдумныя 
абвікавачаньні супраць каталіцызму. 





БЕЛАРУСКАЯ ХРОНІКА 


БАЦЬКАўШЧЫНА. 


Дзейнасьць савецкіх ерархаў. 


Ад двох гадоў «Журнал Московской Патриар- 
хии»' большую частку сваіх ктаронзек прызначае 
выключна для савецкае прапаганды «за мір». Які 
характар мае гэтая прапаганда можа сыведчыцьепа- 
стырскі ліст» пінскага яп. Паўсія (Образуева) на- 
друкаваны ў Ж.М.П,. Нр. 10 з 1952. Вось выняткі 
з яго (у перакладзе з расейскае мовы): «Узьлюб- 
леныя айцы, браты і дзеці! Хай у нашых сэрцах 
заклік Канфэрэнцыі (У абароне міру) знойдзе на- 
лежнае водгульле і поўнае спачуцьцё, Адклікнемся 
на яго жывою і заўсёднаю гатоўнасьцю служыць 


-справе міру...» Далей пералічаюцца пагрозы для мі- 


ру зразумела толькі з боку «крывавых англо-амэ- 
рыканскіх імпэрыялістаў» і потым зноў ідзе заклік: 

«Памножым, браты, нашыя стараньні ў абароне мі- 
ру. Будзьма гарачымі патрыятычнымі ' пачуцьцямі 
любіць нашу магутную радзіму -- Савецкі Саюз...» 
І так да канца. Аб Беларусі няма і ўспаміну. Відаць, 
што цяпер у СССР асталіся на волі толькі такія 
«ерархі», якія спаборнічаюць з камуністычнымі агі- 
татарамі ў выкананьні дырэктываў партыі, а іншыя 
«дзесьці» зьніклі. 


Вылюдненьне Беларусі прадаужаецца. 
Штогод савецкая прэса падавала лік вучняў 

Гасьцінец у Наваградчыне. 


у школах, але сёлета хоць «Звязда» ўжо некалькі 
раз гаварыла аб школьніцтве ў БССР, ніразу не 
падала дакладнага ліку вучняў, толькі раз заце- 
міўшы, што іх ёсьць больш, як 1.400 тысяч. Нават 
міністар асьветы БССР І. Ільюшын у сваім артыку- 
ле аб «Народнай адукацыі ў новай пяцігодцы» аб- 
мяжоўваецца да частковых даных, агульнага-ж лі- 
ку вучняў не пдае. Відаць, што гэта цяпер няпры- 
емны факт, які міністар стараецца абыйці пуста- 
слоўем, што сёлета павялічыўся лік сямігадовых і 
сярэдніх школаў, але вя кажа, што нават і гэтае 
павялічэньне зроблена коштам пачаткавых школаў, 
якіх відаць асталося так мала, што аб іх так-жа ні- 
дзе няма ўспаміну. Міністар кажа, што павялічыў- 
ся лік вучняў 5-х і 8-ых клясаў, але ні слова ня 
кажа аб тым, што сталася з іншымі клясамі. Гэтая 
моўчанка і недагаворы ёсьць грозным сьведчань- 
нем аб далейшым апусташэньні на Беларусі. 


Ахова помнікаў архітэктуры. 

Як паведамляе «Звязда» Нр. 285 з 3-Х-59 
на абшары БССР узята пад ахову 125 родных 
помнікаў архітэктуры і некаторыя з іх будуць 
аднаўляцца. Між іншымі мае быць адноўлены 
полацкі Сафійскі сабор з ХІ в. Спаса-Еўфрасі- 
нінская царква з ХІІ в. -- але не для культу, а 
толькі, як помнікі архітэктуры. Там-жа паведам- 
ляецца, што «спэцыялісты цэнтральнае рэстаў- 
рацыйнае майстэрні ў Маскве выявілі ў Спаса- 


Еўфрасівйіскай царкве (у Полацку, не ў Маскве) 
пад пазьнейшымі пластамі тынкоўкі фрэскавы 
жывапіс ХІІ ст. Гэты жывапіс будзе дасьледавац- 
ца, як помнік унікальнай каштоўнасьці». Разу- 
меецца будуць дасьледаваць маскоўскія спэцыя- 
лісты, 


«Першы блін комам». 

У менскай «Звязьдзе» Нр. 289 з 9-ХІ1-52 
апублікавана рэцэнзія В. Вольскага на кнігу праф. 
М. Добрыніна «Беларуская літаратура. Стара- 
жытны перыяд» без паданьня мейсца і даты вы- 
даньня. 

Рэцэнзэнт гаворыць, што гэта першы і адзі- 
ны дапаможнік па гісторыі беларускае літарату- 
ры эпохі феодалізму (аб Янчуку цяпер больш 
не гавораць). Што нас цікавіць ў названай рэ- 
цэнзіі, дык гэта адносіны да рэлігіі так самога 
аўтара кнігі, які рэцэнзэнта. 

З артыкулу відаць, што аўтар падходзіў да 
беларускае літаратуры і да гісторыі паводля ма- 
скоўскага рэцэпту і дзе толькі мог «арганічна 
злучваў» беларускую літаратуру ці то з Кіеў- 
скай Русьсю, ці пазьней з Масквою -- за гэта 
аўтара хваліць. Але відаць, што ў тэтзым кірун- 
ку аўтар шмат перастараўся, бо дайшоў да таго, 
што проста пераказваў пагляды расейскіх цар- 
скіх гісторыкаў, рэцэнзэнт кажа: «некрытычна 
адносіўся да выказваныняў афіцыяльных "істо- 

рыкаў праваслаўнае царквы». Напрыклад  су- 
працькаталіцкую палемічную літаратуру Дабры- 
нін ацэньваў, як адну суцэльнасьць, ствараючы 
ўражэньне быццам толькі абаронцы праваславія 
зматаліся за інтарэсы народу. Тут ужо нават ка- 
муніст Вольскі мусіць сьцьвердзіць, што «Бела- 
руская палемічная літаратура была далёка неад- 
народнай і ў сваім праваслўным лягэры». Пагля- 
ды Дабрыніна на творы Хрыстофора Філялета, 
Лявона Карповіча, Васіля Цяпінскага 
Вольскі -- ёсьць «паўтарэньнем пагляду царкоў- 
ных гісторыкаў», разумеецца расейскіх. Аб твор- 
часьці Сымона Буднага, Філоня Кміты, Тюдара 
Еўлашэўскага, Андрэя Рымшы зусім нічога не 
ўспамінае. Зазначаючы гэты факт рэцэнзэнт ба- 
іцца дадаць, што тэта так-жа ідзе па той-жа лі- 
ніі расейскіх гісторыкаў, каб зьменшыць бела- 
рускую літаратуру. Словам аўтар перастараўся. 
Уканцы падаецца многазначны факт, што 
Кніга была напісана парасейску і пстым перало- 
жана на беларускую мову, значыць цяпер пра- 
фэсар беларускае літаратуры на беларускім уні- 
вэрсытэце выкладае парасейску. 
8 усяга аднак відаць, што, як ні калечаць 
сучасныя акупанты слаўнага мінулага беларуска- 
га народу, яно ніяк не зьмяшчаецца на пракру- 
ставым ложку маскоўска - бальшавіцкіх імпэрыя- 
лістычных тэорыяў. 


АНГЛІЯ. 
Літургічныя выстаўка. 

Праз тры дні 8-10 студзеня г.г. пры мана- 
стыры сьв. Філёмэны ў Каршольтон каля Лён- 
дану адбывалася цікавая выстаўка, якую папу- 
лярна назвалі літургічнай. 

З пачыку а. Карла Вард выстаўка была зар- 
ганізавана так, каб вернікі маглі лепш зразумець 
літургічныя абрады Службы Божае, іхнюю  гі- 
сторыю і сэнс. У пааасбных адзьдзелах глядач 
мог бачыць, як адпраўляецца Служба Божая ў 
гушчарах Афрыкі, як на мараплавах, як вытля- 
даюць літургічныя кніжкі цяпер, як выглядалі ў 
часе прасьледаваньня рэлігіі ў Англіі, якая ёсьць 
літаратура аб сьв. Літургй і дзе яе можна да- 
стаць. 

Асобны адзьдзел быў прысьвечаны для Бе- 
ларускае Каталіцкае Місіі ў В. Брытаніі. Тут бы- 
лі выстаўлены іконы, беларускія рэлігійныя ча- 
сапісы і літургічная вопратка. 

Даклады, фільмы і супольныя малітвы дапа- 
маталі ўцяміць сэнс выстаўкі. 

11 студзеня ў царкве сьв. Эльпіга ў Валінг- 
тон а, Ч. Сіповіч адправіў Службу Божую ва 
усходнім абралзе. Сьпяваў хср беларусаў з Лён- 
дану, а літургічныя малітвы і абрады выясьняў 
а. Двайер. Царква была перапоўненая малелькі- 
камі. Шматлікія ангельцы цікавяцца ўсходнім ка- 
таліцкім абрадам, а так-жа і Беларусьсю, аб якой 


кажа. 


большасьць з іх пры гэтай нагодзе даведваецца 
ўпяршыню. Гэткая-ж выстаўка была наладжана 
ў Каршольтон ўжо два разы ў папярэднія гады і 
абодва разы ўдзельнічала беларуская Каталіц- 
кая Місія. 

З жыцьця «Руні». 

У нядзелю 15 лютага ў Лёндане адбылася 
зборка Лёнданскага адзьдзелу БАКА «Рунь». 
Распачалася яна Службаю Божаю, якую адпра- 
віў а. Ч. Сіпсвіч і сказаў казаньне аб Вялікім По- 
сьце. Пасьля адбыўся супольны абед і даклад А. 
Надсона аб кардынале Ньюмане. На зборцы бы- 
лі прысутныя госьці з Таварыства Украінскіх 
Студэнтаў Каталікоў «Обнова». 

У сераду 18 лютага ўвесь Лёнданскі адзьдзел 
«Руні» быў у Альбэрт Галь, дзе выконвалася 
ораторыя кампазітара Эльгара «Сон Геронцыя» 
на словы паэмы кардынала Ньюмана! такога-ж на- 
зову. 

Тыдзень Студыяў «Руні» у 1953 г. 

Галоўная управа БАКА «Рунь» у сваім бю- 
летэні Нр. 4 паведамляе, што чарговы Тыдзень 
Студыяў адбудзецца сёлета ў доме а.а. Марыя- 
наў у Лёндане між 26 ліпеня і 2 жніўня. Тэма 
студыяў «Хрысьціяюскі элемэнт у беларускай 
культуры». Кошты ўдзелу ў Тыдні З фунты і 10 
шыл. Па дакладнейшыя інфармацыі зьвяртацца на 
адрас «Руні»: «Вип», Магіап Нойпзе, Ноіфеп 
Ауепце, Гопаоп. Х. 12. 


БЭЛЫГЯ. 
«Наперад» вышаў зноў. 

Пасьля трохгадовага перапынку аднавіў свой 
выхад часапіс «Дванаццаткі» -- «Наперад», але 
гэтым разам ён вышаў друкам і ў пабольшаным 
абыйме. Рэдакцыя цяпер знаходзіцца ў Лювэне, 
дзе студыюе большая частка сяброў «Дванаццат- 
кі». 

ГІШПАНІЯ. 
«Апокрыф» пагішпанску. 

У гішпанскім часапісе «Мозоітоз» Нр. 1. з 
гэтага году надрукаваны ў перакладзе на гіш- 
панскую мову «Апокрыф» Максіма Багдановіча. 
Пераклад зраблечы прыгожаю гішпанскаю моваю 
і перакладчык Янка Сурвіла гэтым пачынам зра- 

: біў добрую прыслугу для беларускае літаратуры, 
шкада толькі, што рэдакцыя зьмяніла назоў тво- 
ру на «Кветку Васількаь (Іа Пог а2иі). 


З. Ш. А. 

З жыцьця беларускіх арганізацыяў і Установаў. 
7 Ф Згуртаваньне Беларускае Моладзі ў ЗША 
мела 97 і 28 сьнежня м. г. свой Другі Зьезд, Па- 
сьля малебна, які адслужыў уладыка Васіль яп. 
БАПЦ і прызітаньняў адбыліся справаздачы га- 
лоўнае ўправы і адзьдзелаў. Было нямала цяж- 
касьцяў у арганізацыйным жыцьці, але было так- 
жа шмёт асягненьняў, дык уступаючая ўправа 

заслужана атрымала абсалюторыю з падзякай. 
Новую ўправу выбрана ў такім складзе: стршы- 
ня --- М. Тулейка, заступнік старшыні -- М. Бе- 
лямук, сакратар -- Г. Орса, скарбнік -- Г. Ган- 
чарэнка, сябры ўправы --- М. Сэрдэчэнка, С. Кар- 
ніловіч і М. Заморскі. Уканцы намечана некаль- 
кі пунктаў да пляну працы на йдучы год. 

Ф Сёлета а. Янка Тарасэвіч выдаў у студзені 
на шапірографе першы «Лісток к Беларусам». 
Нсвая выданьне мае сьцітлую форму, усяго 
дзьве старонкі і выключна рэлігійны зьмест. Ня- 
ма ведама, ці выданьне мае быць пэрыядычным. 

Ф У Беларускім Інстытуце Навукі і Мастацтва 
14-га сьнежня м. г. адбыўся гадавы сход сяброў 
у памешканьні Беларускае Хаткі ў Нью Ёрку. 
Справаздача тымчасовае ўправы БІНМ выказала, 
што намечакы плян працы выкананы, не зважаю- 
чы на вялікія цяжкасьці. Цяпер БІНМ мае звыж 
50 сяброў, выдаў два нумары «Запісаў» і падрых- 
тоўвае да друку некалькі твораў, адначасна рых- 
туючыся да адкрыцьця паасобных сэкцыяў. Але 
для нармальнае працы Інстытуту нестае свайго 
памешканьня. Пасьля абсалюторыі ўсттупаючай 
управе і прадыскутаваньня ды прыняцьця стату- 
ту, тайным галасаваньнем выбрана сталую ўпра- 
ву ў такім складзе: старшыня -- доц. Я. Ліма- 
ноўскі, сябры ўправы: др. В. Тумаш, др. У. Сяду- 
ра Н. Арсеньнева і М. Панкоў. Кандыдаты ў упра- 
ву і яны-ж Наглядная Рада: праф. Л. Акіншэвіч, 
яп. Васіль, Р. Крушына. 


Ф Сёлета ў ЗША сталіся больш частымі, яК У 
папярэднія гады рэфэраты з галіны беларусаве- 
ды і аб Беларусі. Дня 7 студзеня др. Ул. Сядура 
прачытаў ва Украінскім Літаратурна - Містацкім 
клюбе ў Нью Ёрку рэфэрат на тэму: «Тэатраль- 
ная доля драматургіі Янкі Купалы», Дня 15 кту- 
дзеня Сп. А. Д. прачытаў рэфэрат для студэнтаў 
Колюмбус Унівэрсытэту на тэму: «Камуністыч- 
ная тэорыя і практыка ў дачыненьні да нацыя- 
нальнае свабоды ў СССР», багата ілюструючы 
рэфэрат прыкладамі з гісторыі Беларусі. Двія 31 
студзеня др. В. Тумаш прачытаў у Беларускім 
Інстытуце Навукі і Мастацтва рэфэрат: «Белару- 
скія культурныя ўплывы на Расею». 26-га люта- 
га А. Адамовіч прачытаў рэфэрат у Крывіцкім 
(Беларускім): Навуковым Таварыстве рэфэрат: 
«Прырода ў творчасьці беларускіх пісьменьні- 
каў». 

Ф Беларускі Інстытут Навукі і Мастацтва арга- 
нізуе Усебеларускі Архіў, які мае складацца з 
трох адзьдзелаў: архіўнага, музэйнага і біблія- 
тэчнага. Дырэктарам Архіву зьяўляецца Мікола 
Панокоў. Экспанаты, друмі і ахвяры слаць тна 
адрас: Мг. РапКоу КМісоіааз, АП. “ЬЫ іегоибе- 
піап АгсВіуеБ, 56-49, 59, Ріасе МазроГА 78, 
І.. І. М. У., О, 5. А. 

Ф Дня 14-га лютага ў Нью Ёрку Згуртаваньне 
Беларускае Моладзі ладзіла ў Ленокс Галь вя- 





Іррг. бе Матыгте, 11, гце без Согёеііёгея, Ракгіз. 


лікі Канцэрт-Баль. Добра зыканая канцэртная 
частка з харавымі сьпевамі, выступамі акюрдэ- 
аністкі і скетчам і добры настрой, які адчуваўся 
увесь час падчас балю сьведчыў аб тым, што 
імпрэза адбылася ўдала і ўсім прысутным пры- 
несла вялікае задаваленьне. 


«НЯМЕЧЧЫНА. 


Важная Канфэрэнцыя. 

Прадстаўнікі экзыльных урадаў: Беларускае 
Народнае Рэспублікі, Грузінскае Дэмакратычнае 
Рэспублікі і Украінскае Народнае Рэспублікі ў 
днёх 14-16 лютага г. г. на канфэрэнцыі у Карльс- 
руэ абмяркоўвалі тытаньні: супрацоўніцтва між 
названымі ўрадамі, каардынацыю антыбальшавіц- 
кага вызвольнага змаганьня і адносін да Амэрыкан- 
скага Камітэту Вызваленьня. Канфэрэнцыя за- 
кончылася поўным узгадненьнем датычна ўсіх аб- 
мяркоўваных пытаньняў. 


ФРАНЦЫЯ. 


Беларускія Каляды ў скаўцкім гуртку. 

Гурток францускіх скаўтаў парыскага 
прадмесьця Нойі падчас мінулых Калядаў ажыць- 
цявіў цікавую думку: паказ сьвяткаваньня Нара- 
джэньня Хрыста ў розных краінах. Група скаў- 
так, да якое належыць беларуская скаўтка Івонка 
Шыманец, вельмі ўдала паказала звычі Сьвятога 
Вечару Ў беларускай хаце з Куцёю, з калядоўш- 
чыкамі, ну і, зразумела, з паясьненьнямі беларускіх 
калядных абрадаў. Між іншых пяказаў беларускі 
выканана найлепш, выклікаючы агульнае зацікаў- 
леньне ў глядачоў так рэлігійнымі звычаямі, як і 
самою Беларусьсю. 


Гадавы Сход АБРФ Адзьдзелу Ля Крэзо. 

Адзьдзел у Ля Крэзо Аб'еднаньня Беларускіх 
Работнікаў у Францыі дня І-га лютага меў свой 
гадавы сход. Справаздачы дагэтуляшняй Управы 
і Рэвізійнае Камісіі выказалі і пацьвердзілі суця- 
шаючы факт, што хоць арганізацыя мела некато 
рыя недахопы, але агулам магла выказацца па- 
важнымі асягненьнямі ў праробленай працы і зда- 
быць сабе належны аўтарытэт як між суродзічаў, 
так і іншых нацынальнасьцяў. Новую ўправу 
выбрана ў такім складзе: страшыня -- Б. Нагор- 
ны, сакратар -- Ю. Гасьцееў, скарбнік -- М. 
Булыга. ; 

На выдавецкай ніве. 

Беларуская Сэкцыя пры Хрысьціянскім Сын- 
дыкаце Работнікаў у Францыі кёлета пачала выда- 
ваць свой інфармацыйны бюлетэнь «Сындыкаль- 
ныя весткі». 

Выдавецтва «Моладзь» сёлета зрабіла сапраў- 
ды паважны ўклад у літаратуру беларусазнаўства 
на эміграцы сваім другім выданьнем кнігі П. Ка- 
валя «Беларусь у датах, ліках і фактах». На 108 
старонках зьмешчаны багаты інфармацыйны матэ- 

рыял з усіх галінаў беларускае культуры. Уканцы 
ёсьць карта Беларусі. Прыгожая каляровая во- 
кладка з беларускім арнамэнтам робіць і вонкава 
добрае ўражэньне. Кнёга каштуе 450 фр., яе мож- 
на набыць ў рэдакцыі «Моладзі». 





ПАДЗЯКА. 

Трусаў Аўгень тэтым шляхам перасылае сваю 
шчырую падзяку ўсім ахвярадаўцам, якія падтры- 
малі яго ў вялікім няшчасьці і дапамаглі шчась- 
ліва перанесьці цяжкія дні жыцьця. 





тц 


Абразкі з жыцьця 


ДА КОЖНАГА БОГ ПРАМАЎЛЯЕ ПА-РОЗНАМУ. 

Перад другою сусьветнаю вайною ў ваколі- 
цах Баранавіч быў шырока ведамы бязьлітасны 
сэквэстратар Р-кіі Калі прышлі бальшавікі, ён 
стаўся настаўнікам і вырозьніваўся спаміж іншых 
тым, што заўзята займаўся бязбожнаю прапаган- 
даю. І вось гэтаму чалавеку трапіўся выпадак, які 
яго зьмяніў Да непазнаньня. Калі першыя нямец- 
кія самалёты летам 1941 году бамбілі Баранавіц- 
кую станцыю, Р-кі прайходзіў праз чыгуначны 
шлях і, ня маючы куды дзецца, схаваўся каля вя- 
лікага кастра дроў. Раптам яму пачулася, быццам 
нехта кажа: «Уцякай адгэтуль!» Ён аглянуўся, 
нідзе нікога ня было, дык зноў сеў, але той-жа 
голас яшчэ мацней азваўся: «Уцякай хутчэй!» У 
страху, доўга ня думаючы, Р-кі перабег да дру- 
гога кастра. Толькі там кеў, як бомба разьесла 
дазваньня папярэдні касьцёр. І вось калішні не- 
даверак, седзячы пад кастром, пачаў маліцца і по- 
тым пры кожнай нагодзе апавядаў сваім знаёмым 
і незнаёмым людзям аб вялікай Божай міласэрна- 
сьці да сябе. Толькі, ці доўга ён будзе памятаць 
аб гэтай міласэрнасьці? 


КІНЬ ЗА САБОЮ, ЗНОЙДЗЕШ ПЕРАД САБОЮ. 

У часе першае сусьветнае вайны маленькі Л., 
падобна, як шмат тысяч беларускіх дзяцей, стаў: 
ся амаль круглым сіратою, бо бацька, быў на фрон- 
це, а маці хадзіла штодня капаць акопы. Калі ма- 
лому дакучаў голад, ён часта заходзіў да вяско- 
вае краўчыхі і там або яна сама, або яе стары 
бацька давалі яму штоколечы, каб «кіцкі ня 
пралі марша». 

Ад таго часу мінула каля паўтара дзясятка 
гадоў. і жыцьцё паважна зьмянілася. Малы Л. 
падняўся на ногі, пайшоў у людзі і пераехаў 
жыць у горад. І вось аднойчы старому бацьку 
краўчыхі сталася няшчасьце -- яго засудзілі на 
З месяцы ў турму. Нявымоўна сумна і горка бы- 
ло старому за кратамі, да таго і голад дакучаў. 
Даведаўшыся аб гэтым здарэньні, Л. час-ад-ча- 
су прыносіў старому падаянку. 

Адсядзеўшы тры месяцы стары вышаў з 
турмы, прышоў да Л. і цалуючы ято, як родна- 
га, гаварыў: 

-- Ці думаў я, унучку, як табе калісь да- 
ваў хлеба, што ты мяне на старасьць будзеш 
карміць, ды яшчэ дзе? У праклятай турме! Не 
дарма кажуць людзі: кінь за сабою, знойдзеш пе- 
рад сабою. 


ЗАКАМЯНЕЛЫ КРЫВАПРЫСЯЖНІК. 
У Міры, Стоўпцах і Наваградку ўсе судзьдзі 


сама атруціла свайго адзінага сы 


адвакаты ведалі Базыля Маханеўскага, як лы- 
сага каня. Ён быў сьведкам ўва ўсіх тых спра- 
вах, якія былі чыстым круцельствам. Прысягаў 
Базыль заўсёды на жонку і на дзяцей, што га- 
ворыць шчырую праўду. 

Людзі ня раз лаялі Базыля, а старэйшыя 
гаспадары ўпэўнена цьвярдзілі: «Накліча ён лі- 
ха на юваю голаву». І сапраўды так сталася. У 
часе польска - бальшавіцкае вайны каля базы- 
лёвае вёскі затрымаўся фронт і пасыпаліся на 
вёску кулі і снарады. Першы снарад, які ўпаў 
у вёску, трапіў у 'базылёву хату, сьмяротна па- 
раніў жонку, забіў адно дзіця, а другое пакале- 
чыў. Сам Базыль астаўся непашкоджаны. Больш 
нікога ў вёсцы не забіла дык усе былі перака- 
наны, што гэта Божы палец закрануў крывапры- 
сяжніка, Базыль так-жа ўбачыў на сабе Божую 
кару і нейкі час не паказваўся ў судзе, але по- 
тым ажаніўся другі раз, пачаў заглядаць у кілі- 
шак і забыўся аб Божай перасьцярозе. 


ХТО ПАД КІМ ЯМУ КАПАЕ, 
ТОЙ САМ У ЕЯ ўПАДАЕ. 
Графіня П., аўдавеўшы, мела вока на свай- 
го інж. лясьнічага, але на перашкодзе яе плянаў, 


была жонка і дзеці лясыьнічага. Начытаўшыся 
крымінальных раманаў, графіня займела шалё- 


ную думку. Калі прыехаў яе сын з унівэрсытэ- 
ту на ваканс, яна наладзіла вялікае паляваньне, 
лясьнічага выправіла «па справах» у горад, а 
ягонай жонцы і дзецям прыслала прыгожы па- 
частунак з рознымі пячэньнямі і лікёрамі. Усё 
йшло тладка па вызначанаму пляну, але ктаўся 
на паляваньні адзін зусім непрадбачаны івыпа- 
дак. Сын графіні пагнаўся на кані за раненым 
лосем аж 45 кілямэтраў і вяртаўся назад даво- 
лі змучаны, дык па дарозе заскочыў у хату 
лясынічага, каб чым падсілкавацца. Жонка лясь- 
нічага доўга ня думаючы і нічога ліхога не па- 
дазраючы, дала яму лікеры і пячэньні, якія ат- 
рымала ад графіні і думала пачаставаць імі то- 
сьцяў. Той выпіўшы кілішак лікеру, накінуўся 
на пячэньне, але раптам асунуўся на падлогу. 
У хаце ўзьнялася трывога, хутка зьявілася гра- 
фіня і ўбачыўшы труп сына, а на стале сваё пя- 
чэньне, зьбялела і прамовіла праз заціснутыя 
зубы: 

-- Яго ўжо няма чаго ратаваць, ён выгаў 
атруту, якую я падрыхтавала сям'і лясьнічага, Я 
на... Хто пад кім 
яму капае, той сам й яе ўпадае. -- Пры тэтых 
словах яна выняла з торбачкі рэвольвэр і пусьці- 
ла сабе пулю ў лоб. 


